

Brussell, 24 ta' Settembru 2024
(OR. en)

13364/24

Fajl Interistituzzjonali:
2021/0414(COD)

CODEC 1795
SOC 646
EMPL 430
MI 792
DATAPROTECT 275
PE 212

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal DIRETTIVA TAL-PARLAMENT EWROPEW U TAL-KUNSILL dwar it-titjib tal-kondizzjonijiet tax-xogħol fix-xogħol fuq il-pjattaformi - Eżitu tal-ewwel qari u l-Proċedura ta' rettifika tal-Parlament Ewropew (Strażburgu, 24 ta' April 2024 u Strażburgu, 17 ta' Settembru 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni Kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq qbil dwar dan il-fajl legiżlattiv fl-ewwel qari.

Dan il-fajl kien mistenni² jgħaddi mill-Proċedura ta' rettifika³ fil-Parlament Ewropew wara l-adozzjoni tal-pożizzjoni tiegħu fl-ewwel qari mill-Parlament Ewropew li temm il-mandat tiegħu.

¹ ĠU C 145, 30.6.2007, p.5.

² 10078/24.

³ Regola 251, Regoli ta' Proċedura tal-PE.

II. VOTI

Fis-seduta tiegħu tal-24 ta' April 2024, il-Parlament Ewropew adotta l-emenda 187 (mingħajr revizzjoni mill-guristi lingwisti) għall-proposta tal-Kummissjoni u riżoluzzjoni leġislattiva, li tikkostitwixxi l-pożizzjoni tal-Parlament Ewropew fl-ewwel qari. Hija tirrifletti dak li kien intlaħaq qbil dwaru b'mod proviżorju bejn l-Istituzzjonijiet.

Wara finalizzazzjoni mill-guristi lingwisti tat-test adottat, fis-17 ta' Settembru 2024 il-Parlament Ewropew approva rettifika għall-pożizzjoni adottata fl-ewwel qari.

B'din ir-rettifika, il-Kunsill għandu jkun jista' japprova l-pożizzjoni tal-Parlament Ewropew kif tinsab fl-Anness^{4*} ta' dan, u b'hekk jagħlaq l-ewwel qari għaž-żewġ Istituzzjonijiet.

L-att imbagħad jigi adottat bil-formulazzjoni li tikkorrispondi għall-pożizzjoni tal-Parlament Ewropew.

⁴ It-test tar-rettifika jinsab fl-Anness. Huwa ppreżentat fil-forma ta' test konsolidat, fejn il-bidliet għall-proposta tal-Kummissjoni huma enfasizzati b'tipa grassa u bil-korsiv. Is-simbolu "■" jindika test imħassar.

* L-iffommattjar tal-verżjoni MT li ntbagħtet mill-PE ma jikkorrispondix f'kollox mal-verżjoni EN

P9_TA(2024)0330

It-titjib tal-kondizzjonijiet tax-xoghol fix-xoghol fuq il-pjattaformi

Kumitat għall-Impjiegi u l-Affarijiet Soċjali

PE731.497

Rizoluzzjoni leġislattiva tal-Parlament Ewropew tal-24 ta' April 2024 dwar il-proposta għal direttiva tal-Parlament Ewropew u tal-Kunsill dwar it-titjib tal-kondizzjonijiet tax-xoghol fix-xoghol fuq il-pjattaformi (COM(2021)0762 – C9-0454/2021 – 2021/0414(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2021)0762),
- wara li kkunsidra l-Artikolu 294(2) u l-Artikolu 153(2), il-punt (b), flimkien mal-Artikolu 153(1), il-punt (b), u l-Artikolu 16(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0454/2021),
- wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
- wara li kkunsidra l-opinjoni motivata pprezentata mill-Parlament Żvediz, fil-qafas tal-Protokoll Nru 2 dwar l-applikazzjoni tal-prinċipji ta' sussidjarjetà u proporzjonalità li tiddikjara li l-abbozz ta' att leġislattiv ma jimxix mal-prinċipju ta' sussidjarjetà,
- wara li kkunsidra l-opinjoni tal-Kumitat Ekonomiku u Soċjali Ewropew tat-23 ta' Marzu 2022¹,
- wara li kkunsidra l-opinjoni tal-Kumitat tar-Regjunitad-29 ta' Ġunju 2022²,

wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tal-11 ta' Marzu 2024, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra l-Artikolu 59 tar-Regoli ta' Proċedura tiegħu,
- wara li kkunsidra l-opinjoni tal-Kumitat għat-Trasport u t-Turiżmu,

¹ GU C 290, 29.7.2022, p. 95.

² GU C 375, 30.9.2022, p. 45.

- wara li kkunsidra r-rapport tal-Kumitat għall-Impjiegi u l-Affarijiet Soċjali (A9-0301/2022),
- 1. Jadotta l-pożizzjoni fl-ewwel qari li tidher hawn taht;
- 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ksieb li temendaha b'mod sustanzjali;
- 3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari tal-24 ta' April 2024 bil-hsieb tal-adozzjoni tad-Direttiva (UE) 2024/... tal-Parlament Ewropew u tal-Kunsill dwar it-titjib tal-kundizzjonijiet tax-xoghol fix-xoghol fuq il-pjattaformi

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 153(2), il-punt (b), flimkien mal-Artikolu 153(1), il-punt (b), u l-Artikolu 16(2), tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew⁷,

Wara li kkunsidraw l-opinjoni tal-Kumitat tar-Regġuni⁸,

Filwaqt li jaġixxu skont il-proċedura leġislattiva ordinarja⁹,

⁷ ĠU C 290, 29.7.2022, p. 95.

⁸ ĠU C 375, 30.9.2022, p. 45.

⁹ Il-pożizzjoni tal-Parlament Ewropew tal-24 ta' April 2024.

Billi:

- (1) Skont l-Artikolu 3 tat-Trattat dwar l-Unjoni Ewropea (TUE), l-għanijiet tal-Unjoni huma, fost l-oħrajn, li tippromwovi l-benesseri tal-popli tagħha u li taħdem għall-izvilupp sostenibbli ta' Ewropa bbażata, inter alia, fuq ***tkabbir ekonomiku bilanċjat, u*** ekonomija soċjali tas-suq kompetittiva hafna, li timmira għal livell massimu ta' impjieg u progress soċjali.
- (2) ***L-Artikolu 31 tal-Karta*** tad-Drittijiet Fundamentali tal-Unjoni Ewropea (il-"Karta") jipprevedi d-dritt ta' kull haddiem għal kundizzjonijiet tax-xogħol ***ġusti u xierqa*** li jirrispettaw is-saħħa, is-sigurtà u d-dinjità tiegħu. L-Artikolu 27 tal-Karta jipproteġi d-dritt tal-haddiema għall-informazzjoni u l-konsultazzjoni fi hdan l-impriża. L-Artikolu 8 tal-Karta jipprevedi li kull persuna għandha d-dritt għall-protezzjoni tad-data personali li tirrigwardaha. L-Artikolu 12 tal-Karta jipprevedi li kull persuna għandha d-dritt għal-libertà ta' għaqda u ta' assoċjazzjoni fil-livelli kollha. ***L-Artikolu 16*** tal-Karta jirrikonoxxi l-libertà ta' intrapriża. ***L-Artikolu 21 tal-Karta*** jipprojbixxi d-diskriminazzjoni.

- (3) Il-Prinċipju Nru 5 tal-Pilastru Ewropew tad-Drittijiet Soċjali ("il-Pilastru"), ipproklamat f'Gothenburg fis-17 ta' Novembru 2017, jipprevedi li, irrISPettivament mit-tip u d-durata tar-relazzjoni ta' impjeg, il-haddiema għandhom id-dritt għal trattament ġust u ugwali fir-rigward tal-kundizzjonijiet tax-xogħol, l-aċċess għall-protezzjoni soċjali u t-taħriġ; li, skont il-leġiżlazzjoni u l-ftehimiet kollettivi, għandha tiġi żgurata l-flessibbiltà neċessarja biex l-impjegaturi jadattaw malajr għal bidliet fil-kuntest ekonomiku; li għandhom jitravmu forom innovattivi ta' xogħol li jiżguraw kundizzjonijiet tax-xogħol ta' kwalità; ■ li għandhom jiġu mhegġa l-intraprenditorija u l-impjeg indipendenti; li għandha tiġi ffaċilitata l-mobbiltà okkupazzjonali; ***u li għandhom jiġu evitati relazzjonijiet tax-xogħol li jwasslu għal kundizzjonijiet tax-xogħol prekarji, inkluż bil-projbizzjoni tal-abbuż ta' kuntratti atipici. Il-Prinċipju Nru 7 tal-Pilastru jipprevedi li l-haddiema għandhom id-dritt li jiġu infurmati bil-miktub fil-bidu tal-impjeg dwar id-drittijiet u l-obbligi tagħhom li jirriżultaw mir-relazzjoni ta' impjeg u li, qabel kwalunkwe sensja, il-haddiema għandhom id-dritt li jiġu infurmati bir-raġunijiet u li jingħataw perjodu ta' avviż raġonevoli u d-dritt ta' aċċess għal riżoluzzjoni ta' tilwim effettiva u imparzjali u, f'każ ta' sensja mhux ġustifikata, dritt għal rimedju, inkluż kumpens adegwat. Il-Prinċipju Nru 10 jipprevedi li l-haddiema għandhom, inter alia, id-dritt għal livell għoli ta' protezzjoni tas-saħħa u s-sigurtà tagħhom fuq ix-xogħol u d-dritt li d-data personali tagħhom tkun protetta fil-kuntest tal-impjeg.*** Is-Summit Soċjali ta' Porto tas-7 ta' Mejju 2021 laqa' l-Pjan ta' Azzjoni li jakkumpanja ■ l-Pilastru ■ .

- (4) Id-diġitalizzazzjoni qed tibdel id-dinja tax-xogħol, ittejjeb il-produttività u ssahha il-flessibilità, filwaqt li ġġib magħha wkoll xi riskji għall-impjiegi u għall-kundizzjonijiet tax-xogħol. It-teknoloġiji bbażati fuq l-algoritmi, inkluż is-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet, ippermettew l-emergenza u t-tkabbir tal-pjattaformi tax-xogħol diġitali. ***Il-forom ġodda ta' interazzjoni diġitali u t-teknoloġiji ġodda fid-dinja tax-xogħol, jekk jiġu rregolati u implimentati kif suppost, jistgħu jgħallqu opportunitajiet għall-aċċess għal impjiegi deċenti u ta' kwalità għal persuni li tradizzjonalment ma kellhomx aċċess bħal dan. Madankollu, jekk ma jkunux irregolati, dawn jistgħu jirriżultaw ukoll f'sorveljanza bbażata fuq it-teknoloġija, iżidu l-iżbilanċi tal-poter u l-opacità fit-teħid ta' deċiżjonijiet, u jinvolvu riskji għall-kundizzjonijiet tax-xogħol deċenti, għas-saħha u s-sikurezza fuq il-post tax-xogħol, għat-trattament ugwali u għad-dritt għall-privatezza.***
- (5) Ix-xogħol fuq il-pjattaformi jitwettaq minn individwi permezz tal-infrastruttura diġitali tal-pjattaformi tax-xogħol diġitali li jipprovdu servizz lill-klijenti tagħhom. ***Ix-xogħol fuq il-pjattaformi jitwettaq f'varjetà wiesgħa ta' oqsma u huwa karatterizzat minn livell għoli ta' eterogeneità fit-tipi ta' pjattaformi tax-xogħol diġitali, fis-setturi koperti u fl-attivitajiet imwettqa, kif ukoll fil-profil tal-persuni li jwettqu xogħol fuq il-pjattaformi.*** Permezz tal-algoritmi, il-pjattaformi tax-xogħol diġitali jistgħu ***jorganizzaw***, sa ċertu punt skont il-mudell kummerċjali tagħhom, it-twettiq tax-xogħol, ir-remunerazzjoni għax-xogħol u r-relazzjoni bejn il-klijenti tagħhom u l-persuni li jagħmlu x-xogħol. Ix-xogħol fuq il-pjattaformi jista' jitwettaq esklużivament online permezz ta' għodod elettronici (xogħol fuq il-pjattaformi online) jew b'mod ibridu li jgħaqqad proċess ta' komunikazzjoni online ma' attività sussegwenti fid-dinja fiżika (xogħol fuq il-pjattaformi fuq il-post). Hawn mill-pjattaformi tax-xogħol diġitali eżistenti huma atturi tan-negozju internazzjonali li jwettqu attivitajiet u jvaraw mudelli kummerċjali tagħhom f'diversi Stati Membri jew fil-livell transfruntier.

- (6) Ix-xogħol fuq il-pjattaformi jista' jipprovdi opportunitajiet biex wieħed jaċċessa s-suq tax-xogħol aktar faċilment, jikseb introjtu addizzjonali permezz ta' attività sekondarja jew igawdi minn ftit flessibbiltà fl-organizzazzjoni tal-ħin tax-xogħol. Fl-istess ħin, ***il-bieċa l-kbira tal-persuni li jwettqu xogħol fuq il-pjattaformi għandhom impjieg iehor jew sors iehor ta' introjtu u għandhom it-tendenza li jkollhom paga baxxa. Barra minn hekk, ix-xogħol fuq il-pjattaformi qed jevolvi malajr, li jirriżulta f'mudelli kummerċjali u forom ta' impjieg godda li xi drabi ma jkunux koperti mis-sistemi eżistenti ta' protezzjoni. Għalhekk, huwa importanti li dak il-proċess jiġi akkumpanjat b'salvagwardji adegwati għall-persuni li jwettqu xogħol fuq il-pjattaformi, irrispettivament min-natura tar-relazzjoni kuntrattwali. B'mod partikolari, ix-xogħol fuq il-pjattaformi jista' jirriżulta fl-imprevedibbiltà tas-sighat tax-xogħol u*** jista' jċajpar il-linja li tifred relazzjoni ta' impjieg minn attività tal-persuna b'impjieg indipendenti, u r-responsabbiltajiet tal-impjegaturi u tal-ħaddiema. Il-klassifikazzjoni ħażina tal-istatus fl-impjieg għandha konsegwenzi għall-persuni affettwati, peress li x'aktarx tirrestringi l-aċċess għad-drittijiet tax-xogħol u soċjali eżistenti. Din twassal ukoll għal kundizzjonijiet mhux ekwivalenti fir-rigward tan-negozji li jikklassifikaw lill-ħaddiema tagħhom b'mod korrett, u għandha implikazzjonijiet għas-sistemi tar-relazzjonijiet industrijali tal-Istati Membri, il-bażi taxxabbli tagħhom u l-kopertura u s-sostenibbiltà tas-sistemi ta' protezzjoni soċjali tagħhom. Filwaqt li dawn l-isfidi huma usa' mix-xogħol fuq il-pjattaformi, huma partikolarment akuti u urġenti fl-ekonomija tal-pjattaformi.
- (7) Il-kawżi quddiem il-qrati f'diversi Stati Membri wrew il-persistenza tal-klassifikazzjoni ħażina tal-istatus fl-impjieg f'ċerti tipi ta' xogħol fuq il-pjattaformi, b'mod partikolari f'setturi fejn il-pjattaformi tax-xogħol digitali jeżerċitaw ċertu livell ta' ***direzzjoni u*** kontroll ■ . Filwaqt li l-pjattaformi tax-xogħol digitali spiss jikklassifikaw lill-persuni li jaħdmu permezz tagħhom bħala persuni b'impjieg indipendenti jew "kuntratturi indipendenti", ħafna qrati sabu li l-pjattaformi jeżerċitaw direzzjoni u kontroll de facto fuq dawk il-persuni, u spiss jintegrawhom fl-attivitàjiet kummerċjali ewlenin tagħhom ■ . Għalhekk, dawk il-qrati kklassifikaw mill-gdid lill-persuni allegatament b'impjieg indipendenti bħala ħaddiema impjegati mill-pjattaformi ■ .

- (8) Is-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet li jaħdmu bl-algoritmi qed jiehdu dejjem aktar post il-funzjonijiet li normalment jitwettqu mill-manigiers fin-negozji, bħall-allokazzjoni tal-kompiti, ***l-ipprezzar ta' assenjamenti individwali, id-determinazzjoni tal-iskedi tax-xogħol***, l-ġhoti ta' struzzjonijiet, l-evalwazzjoni tax-xogħol imwettaq, l-ġhoti ta' inċentivi jew l-applikazzjoni ta' trattament negattiv. ***B'mod partikolari***, il-pjattaformi tax-xogħol diġitali jużaw dawn is-sistemi algoritmici bħala mod standard ta' kif jorganizzaw u jimmanigġaw ix-xogħol fuq il-pjattaformi permezz tal-infrastruttura tagħhom.

Il-persuni li jwettqu xogħol fuq il-pjattaformi soġġetti għal din il-ġestjoni algoritmika spiss ma jkollhomx aċċess għal informazzjoni dwar kif jaħdmu l-algoritmi, liema data personali qed tintuża jew kif l-imġiba ta' dawk il-persuni taffettwa d-deċiżjonijiet meħuda mis-sistemi awtomatizzati. Barra minn hekk, ir-rappreżentanti tal-haddiema, ***rappreżentanti ohra tal-persuni li jwettqu xogħol fuq il-pjattaformi***, l-ispettorati tax-xogħol ***u awtoritajiet kompetenti ohra*** ma għandhomx aċċess għal tali informazzjoni. Barra minn hekk, il-persuni li jwettqu xogħol fuq il-pjattaformi spiss ma jkunux jafu r-raġunijiet għad-deċiżjonijiet li jittiehdu jew li jiġu appoġġati mis-sistemi awtomatizzati, u ma jkunux jistgħu ***jingħataw spjegazzjoni għal dawk id-deċiżjonijiet, li*** jiddiskutu dawk id-deċiżjonijiet ma' persuna ta' kuntatt umana, li jikkontestaw dawk id-deċiżjonijiet ***jew jitolbu rettifika jew, fejn rilevanti, rimedju.***

- (9) Meta l-pjattaformi joperaw f'diversi Stati Membri jew fil-livell transfruntier, spiss ma jkunx ċar fejn ikun qed jitwettaq ix-xogħol fuq il-pjattaformi u minn min, ***speċjalment fir-rigward tax-xogħol fuq il-pjattaformi online***. Barra minn hekk, l-awtoritajiet nazzjonali kompetenti ma għandhomx aċċess faċli għad-data dwar il-pjattaformi tax-xogħol diġitali, inkluż l-għadd ta' persuni li jwettqu xogħol fuq il-pjattaformi, l-istatus fl-impjieg tagħhom u l-kundizzjonijiet tax-xogħol tagħhom. Dan jikkumplikaw l-infurzar tar-regoli applikabbli ■ .

- (10) Korp ta' strumenti legali jipprevedi standards minimi fil-kundizzjonijiet tax-xogħol u d-drittijiet tax-xogħol fl-Unjoni kollha. Dan jinkludi, b'mod partikolari, id-Direttivi 2003/88/KE¹⁰, 2008/104/KE¹¹ u (UE) 2019/1152¹² tal-Parlament Ewropew u tal-Kunsill, **■**, u strumenti speċifiċi oħra dwar aspetti bħas-saħħa u s-sikurezza fuq il-post tax-xogħol, il-haddiema nisa tqal, il-bilanċ bejn ix-xogħol u l-hajja privata, ix-xogħol għal żmien fiss, ix-xogħol part-time, u l-istazzjonar tal-haddiema. ***Barra minn hekk, il-Qorti tal-Ġustizzja tal-Unjoni Ewropea (il-"Qorti tal-Ġustizzja") iddeċidiet¹³ li l-hin "stand-by", li matulu l-opportunitajiet tal-haddiem li jwettaq attivitajiet oħra jkunu ristretti b'mod sinifikanti, għandu jitqies bħala hin tax-xogħol. Id-Direttiva 2002/14/KE tal-Parlament Ewropew u tal-Kunsill¹⁴ tistabbilixxi qafas ġenerali li jstipula rekwiżiti minimi għad-dritt għall-informazzjoni u l-konsultazzjoni tal-impjegati f'impriżi jew stabbilimenti fl-Unjoni.***
- (11) Ir-Rakkomandazzjoni tal-Kunsill ***tat-8 ta' Novembru 2019 dwar l-aċċess għall-protezzjoni soċjali għall-haddiema u għall-persuni li jahdmu għal rashom¹⁵*** tirrakkomanda li l-Istati Membri jieħdu miżuri li jiżguraw il-kopertura formali u effettiva, u l-adegwatezza u t-trasparenza, tal-iskemi tal-protezzjoni soċjali għall-haddiema kollha u ***għall-persuni*** kollha b'impjieġ indipendenti **■**.

¹⁰ Id-Direttiva 2003/88/KE tal-Parlament Ewropew u tal-Kunsill tal-4 ta' Novembru 2003 li tikkonċerna ċerti aspetti tal-organizzazzjoni tal-hin tax-xogħol (ĠU L 299, 18.11.2003, p. 9).

¹¹ Id-Direttiva 2008/104/KE tal-Parlament Ewropew u tal-Kunsill tad-19 ta' Novembru 2008 dwar xogħol temporanju permezz ta' agenzija (ĠU L 327, 5.12.2008, p. 9).

¹² Id-Direttiva (UE) 2019/1152 tal-Parlament Ewropew u tal-Kunsill tal-20 ta' Ġunju 2019 dwar kundizzjonijiet tax-xogħol trasparenti u prevedibbli fl-Unjoni Ewropea (ĠU L 186, 11.7.2019, p. 105).

¹³ ***Is-Sentenza tal-Qorti tal-Ġustizzja tal-21 ta' Frar 2018 f'Ville de Nivelles vs Rudy Matzak, C-518/15, ECLI: EU:C:2018:82; is-sentenza tal-Qorti tal-Ġustizzja ((Awla Manja) tad-9 ta' Marzu 2021, RJ v Stadt Offenbach am Main, C-580/19, ECLI:EU:C:2021:183; is-sentenza tal-Qorti tal-Ġustizzja ((Awla Manja) tad-9 ta' Marzu 2021, D.J. v Radiotelevizija Slovenija, C-344/19, ECLI:EU:C:2021:182..***

¹⁴ ***Id-Direttiva 2002/14/KE tal-Parlament Ewropew u tal-Kunsill tal-11 ta' Marzu 2002 li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea (ĠU L 80, 23.3.2002, p. 29).***

¹⁵ ĠU C 387, 15.11.2019, p. 1.

- (12) Ir-Regolament (UE) 2016/679 tal-Parlament Ewropew u tal-Kunsill¹⁶ jżgura l-protezzjoni tal-persuni fiżiċi fir-rigward tal-ipproċessar tad-data personali, u b'mod partikolari jipprovdi ċerti drittijiet u obbligi kif ukoll salvagwardji li jikkonċernaw l-ipproċessar legali, ġust u trasparenti tad-data personali, inkluż fir-rigward tat-teħid ta' deċiżjonijiet individwali awtomatizzati .
- (13) *Ir-Regolament (UE) 2019/1150 tal-Parlament Ewropew u tal-Kunsill¹⁷ jippromwovi l-korrettezza u t-trasparenza għall-utenti kummerċjali li jużaw is-servizzi tal-intermedjazzjoni online provduti mill-operaturi tal-pjattaformi online.*
- (14) Filwaqt li l-atti legali eżistenti tal-Unjoni jipprevedu ċerti salvagwardji ġenerali, l-isfidi fix-xogħol fuq il-pjattaformi jitolbu xi miżuri speċifiċi ulterjuri. Sabiex jiġi inkwadrat b'mod adegwat l-iżvilupp tax-xogħol fuq il-pjattaformi b'mod sostenibbli, huwa meħtieġ li l-Unjoni tistabbilixxi **drittijiet minimi għall-haddiema tal-pjattaformi u regoli biex titjieb il-protezzjoni tad-data personali tal-persuni li jwettqu xogħol fuq il-pjattaformi**, biex tindirizza dawk l-isfidi. Jenħtieġ li jiġu **introdotti miżuri li jiffaċilitaw id-determinazzjoni tal-istatus fl-impjieg korrett tal-persuni** li jwettqu xogħol fuq il-pjattaformi fl-Unjoni, **u jenħtieġ li tittejjeb it-trasparenza fir-rigward tax-xogħol fuq il-pjattaformi, inkluż f'sitwazzjonijiet transfruntieri. Barra minn hekk, jenħtieġ li l-persuni li jwettqu xogħol fuq il-pjattaformi jingħataw drittijiet li jkollhom bl-ghan** li jippromwovu t-trasparenza, il-korrettezza, is-sorveljanza minn bniedem, is-sigurtà u l-akkontabilità. **Jenħtieġ li daww id-drittijiet jiġu pprovduti bl-ghan li jiġu protetti l-haddiema u jittejjbu l-kundizzjonijiet tax-xogħol fil-ġestjoni algoritmika, inkluż l-eżerċizzju ta' negozjar kollettiv.** Jenħtieġ li dan isir **bil-ghan li tittejjeb iċ-ċertezza legali u bil-ghan li jinkisbu kundizzjonijiet ekwivalenti bejn il-pjattaformi tax-xogħol digitali u l-fornituri ta' servizzi offline u li jiġi appoġġat it-tkabbir sostenibbli tal-pjattaformi tax-xogħol digitali fl-Unjoni.**

¹⁶ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

¹⁷ *Ir-Regolament (UE) 2019/1150 tal-Parlament Ewropew u tal-Kunsill tal-20 ta' Ġunju 2019 dwar il-promozzjoni tal-korrettezza u tat-trasparenza għall-utenti kummerċjali tas-servizzi tal-intermedjazzjoni online (ĠU L 186, 11.7.2019, p. 57).*

- (15) Il-Kummissjoni wettqet konsultazzjoni f'zewġ stadji mas-shab soċjali, f'konformità mal-Artikolu 154 tat-Trattat dwar il-Funzjonament tal-Unjoni Ewropea (**TFUE**), dwar it-titjib tal-kundizzjonijiet tax-xogħol fix-xogħol fuq il-pjattaformi. Din ma rrizultatx fi qbil bejn is-shab soċjali biex jidhlu f'negozjati fir-rigward ta' dawk il-kwistjonijiet. Madankollu, huwa importanti li tittiehed azzjoni f'dan il-qasam fil-livell tal-Unjoni, billi l-qafas legali attwali jiġi adattat għall-emergenza tax-xogħol fuq il-pjattaformi, **inkluż fir-rigward tal-użu ta' sistemi awtomatizzati ta' monitoraġġ u sistemi awtomatizzati ta' teħid ta' deċiżjonijiet**. Barra minn hekk, il-Kummissjoni wettqet skambji estensivi ma' partijiet ikkonċernati rilevanti, inkluż pjattaformi tax-xogħol digitali, assoċjazzjonijiet tal-persuni li jwettqu xogħol fuq il-pjattaformi, esperti mill-akkademja, l-Istati Membri u organizzazzjonijiet internazzjonali, u rappreżentanti tas-soċjetà ċivili.
- (16) ***Din id-Direttiva għandha l-ghan li ttejjeb il-kundizzjonijiet tax-xogħol tal-haddiema tal-pjattaformi u li tipproteġi d-data personali tal-persuni li jwettqu xogħol fuq il-pjattaformi. Iż-żewġ oġettivi humasegwiti simultanjament u, filwaqt li jsahhu lil xulxin u huma marbuta b'mod inseparabbli, wiehed mhuwiex sekondarju għall-iehor. Fir-rigward tal-Artikolu 153(1), il-punt (b), TFUE, din id-Direttiva tistipula regoli bil-ghan li jappoġġaw id-determinazzjoni tal-istatus fl-impjieg korrett tal-persuni li jwettqu xogħol fuq il-pjattaformi u li jtejbu l-kundizzjonijiet tax-xogħol u t-trasparenza fir-rigward tax-xogħol fuq il-pjattaformi, inkluż f'sitwazzjonijiet transfruntieri, kif ukoll li jipproteġu lill-haddiema fil-kuntest tal-ġestjoni algoritmika. Fir-rigward tal-Artikolu 16 TFUE, din id-Direttiva tistabbilixxi regoli biex tittejjeb il-protezzjoni tal-persuni li jwettqu xogħol fuq il-pjattaformi fir-rigward tal-ipproċessar tad-data personali tagħhom billi jiżdiedu t-trasparenza, il-korrettezza, is-sorveljanza minn bniedem, is-sigurtà u l-akkontabilità tal-proċeduri ta' ġestjoni algoritmika rilevanti fix-xogħol fuq il-pjattaformi.***

- (17) Jenhtieg li din id-Direttiva tapplika għall-persuni li jwettqu xogħol fuq il-pjattaformi fl-Unjoni li għandhom, jew li, abbażi ta' valutazzjoni tal-fatti, jitqies li għandhom kuntratt ta' impjieg jew relazzjoni ta' impjieg kif definit mil-ligi, mill-ftehimiet kollettivi jew mill-prattika fis-seħh fl-Istati Membri, b'kont meħud tal-ġurisprudenza tal-Qorti tal-Ġustizzja **■**. Id-dispożizzjonijiet dwar il-ġestjoni algoritmika li huma relatati mal-ipproċessar tad-data personali jenhtieg li japplikaw ukoll għall-**■** persuni li jwettqu xogħol fuq il-pjattaformi **■** li ma jkollhomx kuntratt ta' impjieg jew relazzjoni ta' impjieg.
- (18) Din id-Direttiva jenhtieg li ***tistabbilixxi regoli obbligatori li*** japplikaw għall-pjattaformi tax-xogħol diġitali kollha, irrispettivament mill-post tal-istabbiliment tagħhom jew mil-ligi applikabbli b'mod ieħor, sakemm ix-xogħol fuq il-pjattaformi organizzat permezz ta' dik il-pjattaforma tax-xogħol diġitali jitwettagħ fl-Unjoni **■**.
- (19) Il-pjattaformi tax-xogħol diġitali huma differenti mill-pjattaformi online l-oħra fis-sens li ***jużaw sistemi awtomatizzati ta' monitoraġġ jew sistemi awtomatizzati ta' tehid ta' deċiżjonijiet biex*** jorganizzaw ix-xogħol imwettaq mill-individwi fuq it-talba, ta' darba jew ripetuta, tar-riċevitur ta' servizz provdut mill-pjattaforma. ***Is-sistemi awtomatizzati ta' monitoraġġ u s-sistemi awtomatizzati ta' tehid ta' deċiżjonijiet jipproċessaw id-data personali tal-persuni li jwettqu xogħol fuq il-pjattaformi u jiehdu jew jappoġġaw deċiżjonijiet li jaffettwaw, fost affarijiet oħra, il-kundizzjonijiet tax-xogħol. Dawk il-karatteristiċi jwasslu biex il-pjattaformi tax-xogħol diġitali jkollhom forma distinta ta' organizzazzjoni tal-forniment ta' servizzi minn professjonisti meta mqabbla ma' forum aktar tradizzjonali ta' organizzazzjoni tal-forniment ta' servizzi, bħal forum tradizzjonali ta' ride-hailing jew ta' dispaċċ ta' servizzi tat-trasport. Barra minn hekk, iż-żieda fil-kumplessità fl-organizzazzjoni strutturali tal-pjattaformi tax-xogħol diġitali timxi id f'id mal-evoluzzjoni rapida tagħhom, li spiss tohloq sistemi b'ġeometrija varjabbli fl-organizzazzjoni tax-xogħol. Pereżempju, jista' jkun hemm każijiet fejn il-pjattaformi tax-xogħol diġitali jipprovdu servizz li r-riċevitur tiegħu jkun il-pjattaforma tax-xogħol diġitali nnifisha jew entità kummerċjali distinta fl-istess grupp ta' impriżi, jew inkella jorganizzaw ix-xogħol b'tali mod li jcajpar ix-xejriet tradizzjonali li huma tipikament rikonoxxibbli fis-sistemi tal-forniment ta' servizzi.***

Dan jista' jkun ukoll il-każ għal pjattaformi ta' mikroxogħol jew ta' esternalizzazzjoni miftuha, li huma tip ta' pjattaforma tax-xogħol diġitali online li jipprovdu lin-negozji u lil klijenti ohra b'aċċess għal forza tax-xogħol kbira u flessibbli biex jitlestew kompiti żgħar li jistghu jsiru mill-bogħod permezz ta' kompjuter u konnessjoni mal-internet, bħall-ittaggjar. Il-kompiti jinqasmu u jitqassmu lil għadd kbir ta' individwi (il-parteċipanti) li jistghu jlestuhom b'mod asinkroniku.

- (20) *L-organizzazzjoni tax-xogħol imwettaq mill-individwi jenhtieg li tinvolvi, bħala minimu, rwol sinifikanti fit-tqabbil tad-domanda għas-servizz mal-provvista tax-xogħol minn individwu li jkollu relazzjoni kuntrattwali mal-pjattaforma tax-xogħol diġitali, jew intermedjarju, irrISPettivament mid-deżinjazzjoni formali mill-partijiet jew min-natura tagħha, u li jkun disponibbli biex iwettaq komputu speċifiku. L-organizzazzjoni ta' tali xogħol tista' tinkludi attivitajiet ohra, bħall-ipproċessar tal-pagamenti. Jenhtieg li l-pjattaformi online li ma jorganizzawx ix-xogħol imwettaq mill-individwi, iżda sempliċiment jipprovdu l-mezzi li bihom il-fornituri tas-servizzi jistghu jilhqu lill-utent finali, mingħajr aktar involviment tal-pjattaforma, pereżempju billi jirreklamaw l-offerti jew it-talbiet għas-servizzi jew jaggregaw u juru l-fornituri tas-servizzi disponibbli f'żona speċifika, ma jitqisux li huma pjattaformi tax-xogħol diġitali.*

Id-definizzjoni ta' pjattaformi tax-xoghol diġitali jenhtieg li ma tinkludix lill-fornituri ta' servizz li l-fini ewlieni tagħhom huwa li jisfruttaw jew li jaqsmu l-assi, bhall-kiri ta' akkomodazzjoni għal żmien qasir, jew li permezz tagħha individwi li ma jkunux professjonisti jistghu jbigħu oġġetti mill-ġdid, u lanqas dawk li jorganizzaw l-attivitajiet tal-voluntiera. Jenhtieg li d-definizzjoni tkun limitata għall-fornituri ta' servizz li għalihom l-organizzazzjoni tax-xoghol imwettaq mill-individwu, bhat-trasport ta' persuni jew oġġetti jew tindif, tikkostitwixxi komponent mehtieg u komponent essenzjali, u mhux sempliciment komponent minuri u purament anċillari.

- (21) *L-arrangamenti u l-proċessi tar-rappreżentazzjoni tal-haddiema jvarjaw minn Stat Membru għal ieħor u jirriflettu l-istess, l-istituzzjonijiet u s-sitwazzjonijiet ekonomiċi u politiċi rispettivi tagħhom. Fost il-kundizzjonijiet propiżzi għal dialogu soċjali li jiffunzjona sew hemm l-eżistenza ta' trade unions u organizzazzjonijiet tal-impjegaturi b'saħħithom u indipendenti, b'aċċess għall-informazzjoni rilevanti meħtieġa biex jipparteċipaw fid-dialogu soċjali, u r-rispett għad-drittijiet fundamentali tal-libertà ta' assoċjazzjoni u tan-negozjar kollettiv.*

- (22) *Skont il-Konvenzjoni Nru 135 (1971) tal-Organizzazzjoni Internazzjonali tax-Xoghol (ILO), attwalment ratifikata minn 24 Stat Membru, ir-rappreżentanti tal-haddiema jistghu jkunu persuni li huma rikonoxxuti bhala tali skont il-liġi jew il-prattika nazzjonali, kemm jekk ikunu rappreżentanti tat-trade unions, jiġifieri rappreżentanti mahtura jew eletti mit-trade unions jew minn membri ta' tali unions, kif ukoll rappreżentanti eletti, jiġifieri rappreżentanti li jiġu eletti liberament mill-haddiema tal-impriża f'konformità mad-dispożizzjonijiet tal-liġijiet jew tar-regolamenti nazzjonali jew tal-ftehimiet kollettivi u li l-funzjonijiet tagħhom ma jkunux attivitajiet li jkunu rikonoxxuti bhala l-prerogattiva esklużiva tat-trade unions fil-pajjiż ikkonċernat. Dik il-Konvenzjoni tiddikjara li, meta jkun hemm rappreżentanti tat-trade unions u rappreżentanti eletti fl-istess impriża, din ir-rappreżentanza ma ghandhiex tintuża biex jiddgħajfu l-pożizzjonijiet tat-trade unions ikkonċernati jew tar-rappreżentanti tagħhom, u li ghandha tiġi mhegħga l-kooperazzjoni bejn ir-rappreżentanti eletti u t-trade unions ikkonċernati jew ir-rappreżentanti tagħhom.*
- (23) *L-Istati Membri rratifikaw il-Konvenzjoni Nru 98 tal-ILO dwar l-Applikazzjoni tal-Prinċipji tad-Dritt ta' Organizzazzjoni u tal-Innegożjar Kollettiv (1949), li tipprovdi li atti li huma mfassla biex jippromwovu l-istabbiliment ta' organizzazzjonijiet tal-haddiema taht id-dominanza ta' impjegaturi jew ta' organizzazzjonijiet tal-impjegaturi, jew biex jappoġġaw lill-organizzazzjonijiet tal-haddiema b'mezzi finanzjarji jew b'mezzi ohra bl-ghan li dawn l-organizzazzjonijiet jitqieghdu taht il-kontroll ta' impjegaturi jew organizzazzjonijiet tal-impjegaturi, ghandhom jitqiesu li jikkostitwixxu atti ta' interferenza, li l-Istati Membri tal-ILO jehtieġ li jipproteġu l-organizzazzjonijiet tal-haddiema minnhom. Huwa importanti li tali atti huma indirizzati sabiex jiġi żgurat li, meta jiġu definiti jew implimentati arrangamenti prattiċi għall-informazzjoni u l-konsultazzjoni skont din id-Direttiva, l-impjegaturi u r-rappreżentanti tal-haddiema jahdmu fi spirtu ta' kooperazzjoni b'kunsiderazzjoni xierqa għad-drittijiet u l-obbligi reċiproċi tagħhom, filwaqt li jitqiesu l-interessi kemm tal-impriża jew l-istabbiliment kif ukoll tal-haddiema.*

- (24) *F'xi każijiet, il-persuni li jwettqu xogħol fuq il-pjattaformi ma għandhomx relazzjoni kuntrattwali diretta mal-pjattaforma tax-xogħol diġitali, iżda jinsabu f'relazzjoni ma' intermedjarju li permezz tiegħu jwettqu xogħol fuq il-pjattaformi. Dan il-mod kif jiġi organizzat ix-xogħol fuq il-pjattaformi spiss jirriżulta f'firxa wiesgħa ta' relazzjonijiet differenti u kumplessi b'diversi partijiet, inkluż ktajjen ta' sottokuntrattar, kif ukoll f'responsabbiltajiet imċajpra bejn il-pjattaforma tax-xogħol diġitali u l-intermedjarji. Il-persuni li jwettqu xogħol fuq il-pjattaformi permezz ta' intermedjarji huma esposti għall-istess riskji relatati mal-klassifikazzjoni hażina tal-istatus fl-impjieg tagħhom u mal-użu ta' sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet bhall-persuni li jwettqu xogħol fuq il-pjattaformi direttament għall-pjattaforma tax-xogħol diġitali. Għalhekk, jenhtieg li l-Istati Membri jistabbilixxu miżuri xierqa sabiex jiżguraw li, skont din id-Direttiva, persuni li jwettqu xogħol fuq il-pjattaformi li jahdmu permezz ta' intermedjarji jgawdu l-istess livell ta' protezzjoni bhall-persuni li jwettqu xogħol fuq il-pjattaformi li jkollhom relazzjoni kuntrattwali diretta mal-pjattaforma tax-xogħol diġitali. Jenhtieg li l-Istati Membri jistabbilixxu mekkaniżmi xierqa, inkluż fejn xieraq permezz ta' sistemi ta' responsabbiltà in solidum.*
- (25) *Sabiex jiġġieldu kontra l-impjieg indipendenti falz fix-xogħol fuq il-pjattaformi u sabiex jiffaċilitaw id-determinazzjoni tal-istatus fl-impjieg korrett ta' persuni li jwettqu xogħol fuq il-pjattaformi, jenhtieg li l-Istati Membri jkollhom proċeduri xierqa fis-seħh biex jipprevjenu u jindirizzaw il-klassifikazzjoni hażina tal-istatus fl-impjieg tal-persuni li jwettqu xogħol fuq il-pjattaformi. Jenhtieg li l-għan ta' daww il-proċeduri jkun li tiġi aċċertata l-eżistenza ta' relazzjoni ta' impjieg kif definita mil-liġi nazzjonali, mill-ftehimiet kollettivi jew mill-prattika, b'kont meħud tal-ġurisprudenza tal-Qorti tal-Ġustizzja, u b'hekk li jiġi żgurat li l-haddiema tal-pjattaformi jgawdu bis-shih l-istess drittijiet ta' impjieg bhal haddiema ohra f'konformità mal-liġi tal-Unjoni, mal-liġi nazzjonali u mal-ftehimiet kollettivi rilevanti. Meta l-eżistenza ta' relazzjoni ta' impjieg tiġi stabbilita abbażi tal-fatti, il-parti jew il-partijiet responsabbli għall-eżekuzzjoni tal-obbligi tal-impjegatur jenhtieg li jiġu identifikati b'mod ċar u jenhtieg li jikkonformaw mal-obbligi korrispondenti tal-impjegaturi skont il-liġi tal-Unjoni, il-liġi nazzjonali u l-ftehimiet kollettivi applikabbli fis-settur tal-attività.*

- (26) *Meta xi parti tinstab li tkun impjegatur u tissodisfa l-kundizzjonijiet biex tkun aġenzija tax-xogħol temporanju f'konformità mad-Direttiva 2008/104/KE, japplikaw l-obbligi skont dik id-Direttiva.*
- (27) Il-prinċipju ta' supremazija tal-fatti, li jfisser li l-aċċertazzjoni tal-eżistenza ta' relazzjoni ta' impjieg, jenhtieg li tkun iggwidata primarjament mill-fatti marbuta mat-twettiq effettiv tax-xogħol, inkluż ir-remunerazzjoni għax-xogħol, u mhux mid-deskrizzjoni tar-relazzjoni mill-partijiet, f'konformità mar-Rakkomandazzjoni 198 *tal-ILO* dwar ir-*Rakkomandazzjoni ta' Relazzjoni ta' Impjieg* ■ *Nru 198 (2006)*, huwa partikolarment rilevanti fil-każ tax-xogħol fuq il-pjattaformi fejn il-kundizzjonijiet kuntrattwali spiss jiġu ddeterminati b'mod unilaterali minn parti waħda.
- (28) *L-abbuż tal-istatus tal-persuni b'impjieg indipendenti, kemm fil-livell nazzjonali kif ukoll f'sitwazzjonijiet transfruntieri, huwa forma ta' xogħol iddikjarat b'mod falz li sikwit ikun assoċjat ma' xogħol mhux iddikjarat. L-impjieg indipendenti falz isehh meta persuna tkun iddikjarata bħala persuna b'impjieg indipendenti filwaqt li tissodisfa l-kundizzjonijiet li jikkarakterizzaw relazzjoni ta' impjieg. Dikjarazzjoni falza ta' impjieg indipendenti spiss issir biex jiġu evitati ċerti obbligi legali jew fiskali jew biex jinholoq vantaġġ kompetittiv meta mqabbel ma' impriża li josservaw il-liġi. F'numru ta' sentenzi¹⁸, il-Qorti tal-Ġustizzja ddeċidiet li l-klassifikazzjoni ta' persuna b'impjieg indipendenti skont il-liġi nazzjonali ma teskludix li dik il-persuna tiġi kkwalifikata bħala haddiem skont it-tifsira tal-liġi tal-Unjoni jekk il-fatt li dik il-persuna taħdem għal rasha jkun biss fittizju, u b'hekk fir-realtà jahbi relazzjoni ta' impjieg.*

18

Is-sentenzi tal-Qorti tal-Ġustizzja:

- 3 ta' Lulju 1986, *Deborah Lawrie-Blum vs Land Baden-Württemberg*, C-66/85, *ECLI:EU:C:1986:284*;

- 13 ta' Jannar 2004, *Debra Allonby vs Accrington & Rossendale College, Education Lecturing Services*, kummerċ bħala Protocol Professional u Segretarju tal-Istat għall-Edukazzjoni u l-Impjiegi, C-256/01, *ECLI:EU:C:2004:18*;

- 14 ta' Ottubru 2010, *Union Syndicale Solidaires Isère vs Premier ministre et*, C-428/09, *ECLI:EU:C:2010:612*;

- 11 ta' Novembru 2010, *Dita Danosa vs LKB Līzings SIA*, C-232/09, *ECLI:EU:C:2010:674*;

- 4 ta' Diċembru 2014, *FNV Kunsten Informatie en Media vs Staat der Nederlanden*, C-413/13, *ECLI:EU:C:2014:2411*;

- 9 ta' Lulju 2015, *Ender Balkaya vs Kiesel Abbruch- und Recycling Technik GmbH*, C-229/14, *ECLI:EU:C:2015:455*;

- 17 ta' Novembru 2016, *Betriebsrat der Ruhrlandklinik gGmbH vs Ruhrlandklinik gGmbH*, C-216/15, *ECLI:EU:C:2016:883*;

- 16 ta' Lulju 2020, *UX vs Governo della Repubblica italiana*, C-658/18, *ECLI:EU:C:2020:572*;

u digriet tal-Qorti tal-Ġustizzja tat-22 ta' April 2020, B vs Yodel Delivery Network Ltd, C- 692/19, *ECLI:EU:C:2020:288*.

- I
- (29) Jenhtieg li l-iżgurar tad-determinazzjoni tal-istatus fl-impjieg korrett ta' persuni li jwettqu xogħol fuq il-pjattaformi ma jipprevjenix it-titjib tal-kundizzjonijiet tal-persuni b'impjieg indipendenti ġenwin li jwettqu xogħol fuq il-pjattaformi. ***Il-komunikazzjoni tal-Kummissjoni tat-30 ta' Settembru 2022, li fiha "Linji Gwida dwar l-applikazzjoni tal-ligi tal-kompetizzjoni tal-Unjoni għal ftehimiet kollettivi rigward il-kundizzjonijiet tax-xogħol ta' persuni f'impjieg indipendenti minghajr impjegati" u tindika li, skont il-Kummissjoni, il-ftehimiet kollettivi bejn il-persuni f'impjieg indipendenti minghajr impjegati u l-pjattaformi tax-xogħol diġitali relatati mal-kundizzjonijiet tax-xogħol jaqghu barra mill-kamp ta' applikazzjoni tal-Artikolu 101 TFUE, tista', għal dak l-ghan, isservi bhala gwida utli. Madankollu, huwa kruċjali li l-introduzzjoni ta' dawk il-ftehimiet kollettivi ma ddghajjifx l-objettivi ta' din id-Direttiva, b'mod partikolari l-klassifikazzjoni korretta tal-persuni li jwettqu xogħol fuq il-pjattaformi fir-rigward tal-istatus fl-impjieg tagħhom.***

(30) *Id-direzzjoni u l-kontroll jistghu jiehdum forom differenti f'każijiet konkreti, meta jitleqq li l-mudell tal-ekonomija tal-pjattaformi qed jevolvi b'mod kostanti. Pereżempju, il-pjattaforma tax-xogħol diġitali tista' teżerċita direzzjoni u kontroll mhux biss b'mezzi diretti, iżda wkoll billi tapplika miżuri punittivi jew forom oħra ta' trattament negattiv jew pressjoni. Fil-kuntest tax-xogħol fuq il-pjattaformi, spiss ikun diffiċli għall-persuni li jwettqu xogħol fuq il-pjattaformi li jkollhom aċċess xieraq għall-ghodod u informazzjoni meħtieġa biex jasserixxu quddiem awtorità kompetenti n-natura reali tar-relazzjoni kuntrattwali tagħhom u d-drittijiet li jidderivaw minnha. Barra minn hekk, il-ġestjoni tal-persuni li jwettqu xogħol fuq il-pjattaformi permezz ta' sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet hija kkaratterizzata minn nuqqas ta' trasparenza min-naha tal-pjattaforma tax-xogħol diġitali. Dawk il-karatteristiċi tax-xogħol fuq il-pjattaformi jipperpetwaw il-fenomeni tal-klassifikazzjoni hażina bħala impjeg indipendenti falz, u b'hekk ifixxlu d-determinazzjoni tal-istatus fl-impjeg korrett tal-persuni li jwettqu xogħol fuq il-pjattaformi u l-aċċess għal kundizzjonijiet tal-ghajxien u tax-xogħol deċenti mill-haddiema tal-pjattaformi. Għalhekk, jenhtieg li l-Istati Membri jistabbilixxu miżuri li jipprevedu faċilitazzjoni proċedurali effettiva għall-persuni li jwettqu xogħol fuq il-pjattaformi meta jiddeterminaw l-istatus fl-impjeg korrett tagħhom. F'dak il-kuntest, il-preżunzjoni legali ta' relazzjoni ta' impjeg favur persuni li jwettqu xogħol fuq il-pjattaformi hija strument effettiv li jikkontribwixxi hafna għat-titjib tal-kundizzjonijiet tal-ghajxien u tax-xogħol tal-haddiema tal-pjattaformi. Għalhekk, din ir-relazzjoni kuntrattwali jenhtieg li tkun legalment preżunta bħala relazzjoni ta' impjeg kif definita mil-liġi, mill-ftehimiet kollettivi jew mill-prattika fis-seħh fl-Istati Membri b'kont meħud tal-ġurisprudenza tal-Qorti tal-Ġustizzja, meta jinstabu fatti li jindikaw direzzjoni u kontroll.*

(31) *Preżunzjoni legali effettiva tehtieg li l-ligi nazzjonali effettivament taghmilha facli biex il-persuni li jwettqu xoghol fuq il-pjattaformi jibbenefikaw mill-preżunzjoni. Jenhtieg li r-rekwiżiti skont il-preżunzjoni legali ma jkunux ta' piż u jenhtieg li jtaffu d-diffikultajiet ta' persuni li jwettqu xoghol fuq il-pjattaformi biex jipprovdu evidenza li tindika l-eżistenza ta' relazzjoni ta' impjieg f'sitwazzjoni fejn hemm żbilanċ tal-poter fil-konfront tal-pjattaforma tax-xoghol digitali. L-ghan tal-preżunzjoni legali huwa li tindirizza u tikkoreġi b'mod effettiv l-iżbilanċ tal-poter bejn il-persuni li jwettqu xoghol fuq il-pjattaformi u l-pjattaforma tax-xoghol digitali.*

Jenhtieg li l-modalitajiet tal-preżunzjoni legali jiġu stabbiliti mill-Istati Membri, dment li daww il-modalitajiet jiżguraw l-istabbiliment ta' preżunzjoni legali konfutabbli effettiva ta' impjieg li tikkostitwixxi faċilitazzjoni proċedurali għall-benefiċċju tal-persuni li jwettqu xoghol fuq il-pjattaformi, u li ma jkollhomx l-effett li jżidu l-piż tar-rekwiżiti fuq il-persuni li jwettqu xoghol fuq il-pjattaformi jew fuq ir-rappreżentanti tagħhom fi proċedimenti biex jiġi determinat l-istatus fl-impjieg korrett ta' tali persuni. Jenhtieg li l-applikazzjoni tal-preżunzjoni legali ma twassalx awtomatikament għar-riklassifikazzjoni tal-persuni li jwettqu xoghol fuq il-pjattaformi. Jekk il-pjattaforma tax-xoghol digitali titlob li tikkonfuta l-preżunzjoni legali, jenhtieg li l-pjattaforma tax-xoghol digitali tkun responsabbli li tagħti prova li r-relazzjoni kuntrattwali inkwistjoni ma tkunx relazzjoni ta' impjieg kif definit mil-ligi, mill-ftehimiet kollettivi jew mill-prattika fis-seħh fl-Istati Membri, b'kont meħud tal-gurisprudenza tal-Qorti tal-Ġustizzja.

(32) *F'konformità mal-objettiv ta' din id-Direttiva li ttejjeb il-kundizzjonijiet tax-xoghol tal-haddiema tal-pjattaformi billi tiffaċilita d-determinazzjoni tal-istatus fl-impjieg korrett tagħhom u b'hekk tiżgura li dawn igawdu d-drittijiet rilevanti li jirriżultaw mil-liġi tal-Unjoni, mil-liġi nazzjonali u mill-ftehimiet kollettivi, jenhtieg li l-preżunzjoni legali tapplika fil-proċedimenti amministrattivi jew ġudizzjarji rilevanti kollha fejn ikun ikkonċernat l-istatus fl-impjieg tal-persuna li twettaq xoghol fuq il-pjattaformi. Filwaqt li din id-Direttiva ma timponi l-ebda obbligu fuq l-Istati Membri biex japplikaw il-preżunzjoni legali għal proċedimenti tat-taxxa, dawk kriminali jew tas-sigurtà soċjali, huwa kruċjali li l-preżunzjoni legali tiġi applikata b'mod effettiv fl-Istati Membri kollha, skont din id-Direttiva. B'mod partikolari, jenhtieg li xejn f'din id-Direttiva ma jipprevjeni lill-Istati Membri, bhala kwistjoni ta' liġi nazzjonali, milli japplikaw il-preżunzjoni legali fi proċedimenti fiskali, kriminali jew tas-sigurtà soċjali jew fi proċedimenti amministrattivi jew ġudizzjarji ohra jew milli jirrikonoxxu r-riżultati tal-proċedimenti li fihom il-preżunzjoni legali tkun ġiet applikata għall-finijiet tal-ġoti ta' drittijiet lil haddiema riklassifikati taht oqsma ohra tal-liġi.*

I

(33) *Fl-interessi taċ-ċertezza legali, jenhtieg li l-preżunzjoni legali ma jkollha l-ebda effett legali retroattiv u għalhekk jenhtieg li tapplika biss għall-perjodu li jibda minn ... [sentejn mid-data tad-dhul fis-seħh ta' din id-Direttiva], inkluż għar-relazzjonijiet kuntrattwali konkluzi qabel dik id-data u li jkunu għadhom għaddejjin f'dik id-data. Għalhekk, jenhtieg li l-pretensjonijiet marbuta mal-eżistenza possibbli ta' relazzjoni ta' impjieg qabel dik id-data u d-drittijiet u l-obbligi li jirriżultaw sa dik id-data jiġu vvalutati biss abbażi tal-liġi tal-Unjoni u dik nazzjonali applikabbli qabel dik id-data, inkluż id-Direttiva (UE) 2019/1152.*

- (34) Ir-relazzjoni bejn persuna li twettaq xogħol fuq il-pjattaformi u pjattaforma tax-xogħol digitali tista' ma tissodisfax ir-rekwiżiti ta' relazzjoni ta' impjeg f'konformità mad-definizzjoni stabbilita mil-liġi, mill-ftehimiet kollettivi jew mill-prattika fis-seħh tal-Istat Membru rilevanti, b'kont meħud tal-ġurisprudenza tal-Qorti tal-Ġustizzja **■** . Jenhtieg li l-Istati Membri jiżguraw li huwa possibbli li l-preżunzjoni legali **■** tiġi kkonfutata billi tinghata prova, abbażi ta' dik id-definizzjoni, li r-relazzjoni inkwistjoni ma tkunx relazzjoni ta' impjeg. **■** Il-pjattaformi tax-xogħol digitali **■** għandhom stampa ġenerali kompluta tal-elementi fattwali kollha li jiddeterminaw in-natura legali tar-relazzjoni, b'mod partikolari l-algoritmi li permezz tagħhom jimmanigġaw l-operazzjonijiet tagħhom. Għalhekk, jenhtieg li ***pjattaformi tax-xogħol digitali jkollhom l-oneru tal-prova meta jargumentaw li r-relazzjoni kuntrattwali inkwistjoni mhijiex relazzjoni ta' impjeg. Jenhtieg li konfutazzjoni tal-preżunzjoni legali fi proċedimenti ġudizzjarji jew amministrattivi li tkun ta' suċċess ma tipprekludix l-applikazzjoni tal-preżunzjoni legali fi proċedimenti ġudizzjarji jew appelli sussegwenti, f'konformità mal-liġi proċedurali nazzjonali.***
- (35) ***L-implimentazzjoni effettiva tal-preżunzjoni legali permezz ta' qafas ta' miżuri ta' appoġġ hija essenzjali biex jiġu żgurati ċ-ċertezza legali u t-trasparenza għall-partijiet kollha involuti. Jenhtieg li dawn il-miżuri jinkludu t-tixrid ta' informazzjoni komprensiva lill-pubbliku, l-iżvilupp ta' gwida fil-forma ta' rakkomandazzjonijiet konkreti u prattiċi għall-pjattaformi tax-xogħol digitali, il-persuni li jwettqu xogħol fuq il-pjattaformi, is-shab soċjali u l-awtoritajiet nazzjonali kompetenti u t-twettiq ta' kontrolli u spezzjonijiet effettivi, f'konformità mal-liġi u l-prattika nazzjonali inkluż, kif xieraq, billi jiġu stabbiliti miri għal dawn il-kontrolli u spezzjonijiet.***

- (36) *Jenhtieg li tali miżuri jappoġġaw l-aċċertazzjoni tal-eżistenza ta' relazzjoni ta' impjieg kif definit mil-liġi, mill-ftehimiet kollettivi jew mill-prattika fis-sehh fl-Istat Membru inkwistjoni b'kont mehud tal-ġurisprudenza tal-Qorti tal-Ġustizzja inkluż, jekk xieraq, il-konferma ta' klassifikazzjoni ta' persuna li twettaq xogħol fuq il-pjattaforma bhala persuna f'impjieg indipendenti ġenwin. Biex daww l-awtoritajiet ikunu jistgħu jwettqu l-kompiti tagħhom fl-infurzar tad-dispożizzjonijiet ta' din id-Direttiva, b'attenzjoni partikolari għall-kompetenza tal-Istati Membri li jiddeċiedu dwar il-persunal tal-awtoritajiet nazzjonali, jenhtieg li jkollhom biżżejjed persunal. Dan jirrikjedi li l-awtoritajiet nazzjonali kompetenti jiġu pprovduti bir-riżorsi umani adegwati li jkollhom il-hiliet mehtieġa u aċċess għal tahriġ xieraq u d-disponibbiltà ta' għarfien espert tekniku fil-qasam tal-ġestjoni algoritmika. Il-Konvenzjoni Nru 81 tal-ILO dwar l-Ispezzjoni tax-Xogħol (1947) tipprevedi indikazzjonijiet dwar kif għandu jiġi ddeterminat għadd suffiċjenti ta' spetturi tax-xogħol għat-twettiq effettiv tad-dmirijiet tagħhom. Jenhtieg li deċiżjoni ta' awtorità nazzjonali kompetenti li tirriżulta f'bidla fl-istatus fl-impjieg ta' persuna li twettaq xogħol fuq il-pjattaformi titqies mill-awtoritajiet nazzjonali kompetenti, meta jiddeċiedu dwar il-kontrolli u l-ispezzjonijiet li jkun bi hsiebhom iwettqu.*
- (37) *Jenhtieg li l-awtoritajiet kompetenti tal-Istati Membri jikkollaboraw ma' xulxin, inkluż permezz tal-iskambju ta' informazzjoni, kif previst skont il-liġi u l-prattika nazzjonali, għall-fini li tiġi żgurata d-determinazzjoni tal-istatus fl-impjieg korrett tal-persuni li jwettqu xogħol fuq il-pjattaformi.*

- (38) Filwaqt li r-Regolament (UE) 2016/679 jistabbilixxi l-qafas ġenerali għall-protezzjoni tal-persuni fiżiċi fir-rigward tal-ipproċessar tad-data personali, huwa meħtieġ li jiġu stabbiliti regoli *speċifiċi* li jindirizzaw it-tħassib marbut mal-ipproċessar tad-data personali *permezz ta' sistemi awtomatizzati ta' monitoraġġ u sistemi awtomatizzati ta' teħid ta' deċiżjonijiet* fil-kuntest tax-xogħol fuq il-pjattaformi. *L-Artikolu 88 tar-Regolament (UE) 2016/679 diġà jipprovdi li l-Istati Membri jistghu, bil-liġi jew permezz ta' ftehimiet kollettivi, jipprevedu regoli aktar speċifiċi* biex jiżguraw il-protezzjoni tad-drittijiet u l-libertajiet fir-rigward tal-ipproċessar tad-data personali tal-impjegati *fil-kuntest tal-impjieg. Din id-Direttiva tipprevedi salvagwardji aktar speċifiċi li jikkonċernaw l-ipproċessar tad-data personali permezz ta' sistemi awtomatizzati fil-kuntest tax-xogħol fuq il-pjattaformi, u b'hekk tipprevedi livell oghla ta' protezzjoni tad-data personali tal-persuni li jwettqu xogħol fuq il-pjattaformi. B'mod partikolari, din id-Direttiva tistabbilixxi regoli aktar speċifiċi b'rabta mar-Regolament (UE) 2016/679 li jikkonċerna l-użu ta' u t-trasparenza fir-rigward tat-teħid awtomatizzat ta' deċiżjonijiet. Din id-Direttiva tistabbilixxi wkoll miżuri addizzjonali fir-rigward tar-Regolament (UE) 2016/679 fil-kuntest tax-xogħol fuq il-pjattaformi biex tissalvagwardja l-protezzjoni tad-data personali ta' persuni li jwettqu xogħol fuq il-pjattaformi, b'mod partikolari meta d-deċiżjonijiet jittiehdu jew jiġu appoġġati mill-ipproċessar awtomatizzat tad-data personali.* Jenħtieġ li t-termini relatati mal-protezzjoni tad-data personali f'din id-Direttiva jinftiehem fid-dawl tad-definizzjonijiet stipulati fir-Regolament (UE) 2016/679.

- (39) *L-Artikoli 5, 6 u 9 tar-Regolament (UE) 2016/679 jehtiegu li d-data personali tigi pproċessata b'mod legali, ġust u trasparenti. Dan jimplika ċerti restrizzjonijiet fuq il-mod li bih il-pjattaformi tax-xogħol diġitali huma kapaċi jipproċessaw id-data personali permezz ta' sistemi awtomatizzati ta' monitoraġġ u sistemi awtomatizzati ta' teħid ta' deċiżjonijiet. Madankollu, fil-każ partikolari tax-xogħol fuq il-pjattaformi, il-kunsens tal-persuni li jwettqu xogħol fuq il-pjattaformi għall-ipproċessar tad-data personali tagħhom ma jistax jiġi preżunt li nġhata liberament. Il-persuni li jwettqu xogħol fuq il-pjattaformi spiss ma jkollhomx għażla libera ġenwina jew ma jkunux jistghu jirrifjutaw jew jirtiraw il-kunsens mingħajr detriment għar-relazzjoni kuntrattwali tagħhom, minhabba l-iżbilanċ tal-poter bejn il-persuna li twettaq xogħol fuq il-pjattaformi u l-pjattaforma tax-xogħol diġitali. Għalhekk, jenhtieġ li l-pjattaformi tax-xogħol diġitali ma jipproċessawx id-data personali tal-persuni li jwettqu xogħol fuq il-pjattaformi abbażi tal-fatt li persuna li twettaq xogħol fuq il-pjattaformi tkun tat il-kunsens tagħha għall-ipproċessar tad-data personali tagħha.*
- (40) *Jenhtieġ li l-pjattaformi tax-xogħol diġitali, permezz ta' sistemi awtomatizzati ta' monitoraġġ jew kwalunkwe sistema awtomatizzata li tintuża biex tiehu jew tappoġġa deċiżjonijiet li jaffettwaw lill-persuni li jwettqu xogħol fuq il-pjattaformi, ma jipproċessawx data personali dwar l-istat emozzjonali jew psikoloġiku tal-persuni li jwettqu xogħol fuq il-pjattaformi, u lanqas ma jipproċessaw data personali marbuta mal-konverżazzjonijiet privati tagħhom, jew jiġbru data personali waqt li l-persuni li jwettqu xogħol fuq il-pjattaformi ma jkunux qed joffru jew iwettqu xogħol fuq il-pjattaformi, jipproċessaw data personali biex ibassru l-eżerċizzju tad-drittijiet fundamentali, inkluż il-libertà ta' assoċjazzjoni, id-dritt ta' negozjar u azzjoni kollettivi jew id-dritt għall-informazzjoni u l-konsultazzjoni, kif definit fil-Karta, jew jipproċessaw data personali biex jinferixxu l-orijini razzjali jew etnika, l-istatus tal-migrazzjoni, l-opinjonijiet politiċi, it-twelmin reliġjuż jew filosofiku, id-diżabbiltà, l-istat tas-saħħa, inkluż l-istatus ta' mard kroniku jew tal-HIV, l-istat emozzjonali jew psikoloġiku, is-shubija fi trade union, il-hajja sesswali jew l-orjentazzjoni sesswali tal-persuna.*

- (41) *Jenhtieg li l-pjattaformi tax-xoghol digitali ma jipproċessawx id-data bijometrika tal-persuni li jwettqu xoghol fuq il-pjattaformi għall-fini ta' identifikazzjoni, jiġifieri l-istabbiliment tal-identità ta' persuna billi jqabblu d-data bijometrika tagħha mad-data bijometrika mażżuna ta' għadd ta' individwi f'bażi ta' data (identifikazzjoni bi tqabbil ma' hafna oħrajn). Dan ma jaffettwax il-possibbiltà tal-pjattaformi tax-xoghol digitali li jwettqu verifika bijometrika, jiġifieri li jivverifikaw l-identità ta' persuna billi jqabblu d-data bijometrika tagħha mad-data provduta qabel minn dik l-istess persuna (verifika jew awtentikazzjoni individwali) meta dan l-ipproċessar tad-data personali jkun legali skont ir-Regolament (UE) 2016/679 jew liġi rilevanti oħra tal-Unjoni u nazzjonali.*
- (42) *Data bbażata fuq il-bijometrika hija data personali li tirriżulta minn ipproċessar tekniku speċifiku relatat mal-fattizzi, is-sinjali jew il-karatteristiċi fiżiċi, fiżjoloġiċi jew ta' mgħiba ta' persuna fiżika, bħall-espressjonijiet tal-wiċċ, il-movimenti, il-frekwenza tal-polz, il-vuċi, l-ittastjar jew il-mixja, li jistghu jippermettu jew jikkonfermaw l-identifikazzjoni ta' persuna fiżika.*
- (43) *L-ipproċessar tad-data personali minn sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet li jintużaw mill-pjattaformi tax-xoghol digitali x'aktarx li jirriżulta f'riskju għoli għad-drittijiet u l-libertajiet tal-persuni li jwettqu xoghol fuq il-pjattaformi. Għalhekk, jenhtieg li l-pjattaformi tax-xoghol digitali dejjem iwettqu valutazzjoni tal-impatt fuq il-protezzjoni tad-data f'konformità mar-rekwiżiti stabbiliti fl-Artikolu 35 tar-Regolament (UE) 2016/679. Filwaqt li tqis l-effetti li d-deċiżjonijiet mehuda mis-sistemi awtomatizzati ta' monitoraġġ u ta' teħid ta' deċiżjonijiet għandhom fuq il-persuni li jwettqu xoghol fuq il-pjattaformi, b'mod partikolari, fuq il-haddiema tal-pjattaformi, din id-Direttiva tistabbilixxi regoli aktar speċifiċi rigward il-konsultazzjoni mal-persuni li jwettqu xoghol fuq il-pjattaformi u r-rappreżentanti tagħhom fil-kuntest tal-valutazzjonijiet tal-impatt fuq il-protezzjoni tad-data.*

- (44) *Minbarra r-rekwiżiti stabbiliti fir-Regolament (UE) 2016/679, jenhtieg li l-pjattaformi tax-xoghol digitali jkunu sogġetti għal obbligi ta' trasparenza u informazzjoni b'rabta mas-sistemi awtomatizzati ta' monitoraġġ u s-sistemi awtomatizzati li jintużaw biex jittiehdu jew jiġu appoġġati deċiżjonijiet li jaffettwaw lill-persuni li jwettqu xoghol fuq il-pjattaformi, inkluż il-kundizzjonijiet tax-xoghol tal-haddiema tal-pjattaformi, bħall-aċċess tagħhom għall-inkarigi tax-xoghol, il-qligh tagħhom, is-sikurezza u s-saħħa tagħhom, il-hin tax-xoghol tagħhom, l-aċċess tagħhom għat-tahriġ, il-promozzjoni tagħhom jew l-ekwivalenti tagħha, u l-istatus kuntrattwali tagħhom, inkluż ir-restrizzjoni, is-sospensjoni jew it-terminazzjoni tal-kont tagħhom. Jenhtieg li jiġi speċifikat it-tip u l-forma ta' informazzjoni li għandha tingħata lill-persuni li jwettqu xoghol fuq il-pjattaformi fir-rigward ta' dawn is-sistemi awtomatizzati, kif ukoll il-hin tal-forniment tagħha. Jenhtieg li l-haddiema individwali tal-pjattaformi jirċievu dik l-informazzjoni f'forma konċiża, sempliċi u li tinftiehem, sa fejn is-sistemi u l-karatteristiċi tagħhom jaffettwawhom direttament u, fejn applikabbli, il-kundizzjonijiet tax-xoghol tagħhom, sabiex ikunu infurmati b'mod effettiv. Jenhtieg li jkollhom ukoll id-dritt li jitolbu informazzjoni komprensiva u dettaljata dwar is-sistemi rilevanti kollha. Jenhtieg li informazzjoni komprensiva u dettaljata dwar dawn is-sistemi awtomatizzati tingħata wkoll lir-rappreżentanti tal-persuni li jwettqu xoghol fuq il-pjattaformi, kif ukoll lill-awtoritajiet nazzjonali kompetenti fuq talba tagħhom, sabiex ikunu jistgħu jeżerċitaw il-funzjonijiet tagħhom.*
- (45) *Minbarra d-dritt għall-portabbiltà tad-data personali li s-sugġett tad-data jkun ipprovda lil kontrollur f'konformità mal-Artikolu 20 tar-Regolament (UE) 2016/679, jenhtieg li l-persuni li jwettqu xoghol fuq il-pjattaformi jkollhom id-dritt li jirċievu, minghajr xkiel u f'format strutturat, użat b'mod komuni u li jinqara mill-magni, kwalunkwe data personali ġġenerata permezz tat-twettiq tax-xoghol tagħhom fil-kuntest tas-sistemi awtomatizzati ta' monitoraġġ jew is-sistemi awtomatizzati ta' teħid ta' deċiżjonijiet ta' pjattaforma tax-xoghol digitali, inkluż klassifikazzjonijiet u rieżamijiet, biex jittrażmettuha jew tiġi trażmessa lil parti terza, inkluż pjattaforma oħra tax-xoghol digitali. Jenhtieg li l-pjattaformi tax-xoghol digitali jipprovdu lill-persuni li jwettqu xoghol fuq il-pjattaformi b'ghodod biex jiffaċilitaw portabbiltà effettiva tad-data li tkun minghajr hlas, sabiex jeżerċitaw id-drittijiet tagħhom skont din id-Direttiva u skont ir-Regolament (UE) 2016/679.*

- (46) *F'xi każijiet, il-pjattaformi tax-xogħol diġitali ma jtemmux ir-relazzjoni tagħhom formalment ma' persuna li twettaq xogħol fuq il-pjattaformi iżda jirrestringu l-kont tal-persuna li twettaq xogħol fuq il-pjattaformi. Ir-restrizzjoni tal-kont għandha tinftiehem bħala kwalunkwe limitazzjoni imposta fuq il-kapaċità ta' dik il-persuna li jitwettaq xogħol fuq il-pjattaformi permezz tal-kont, inkluż restrizzjoni tal-aċċess għall-kont jew għall-inkarigi tax-xogħol.*
- (47) Il-pjattaformi tax-xogħol diġitali jagħmlu użu estensiv mis-sistemi awtomatizzati ta' monitoraġġ jew is-sistemi awtomatizzati ta' teħid ta' deċiżjonijiet fil-ġestjoni ta' *persuni li jwettqu xogħol fuq il-pjattaformi*. Il-monitoraġġ b'mezzi elettronici jista' jkun intrużiv u deċiżjonijiet meħuda jew appoġġati minn tali sistemi, *bhal dawk relatati mal-offerta jew assenjazzjoni tal-kompiti, il-qligh, is-sikurezza u s-saħħa, il-hin tax-xogħol, l-aċċess għat-taħriġ, il-promozzjoni jew l-istatus fi hdan l-organizzazzjoni u l-istatus kuntrattwali*, jaffettwaw direttament lill-persuni li jwettqu xogħol fuq il-pjattaformi, li jista' ma jkollhomx kuntatt dirett ma' maniger jew superviżur uman. Għalhekk, jenhtieg li l-pjattaformi tax-xogħol diġitali *jizguraw sorveljanza minn bniedem u* regolarment, *f'kwalunkwe każ kull sentejn, iwettqu evalwazzjoni tal-impatt* tad-deċiżjonijiet individwali meħuda jew appoġġati minn sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet fuq *il-persuni li jwettqu xogħol fuq il-pjattaformi inkluż, fejn applikabbli*, il-kundizzjonijiet tax-xogħol *tagħhom u t-trattament ugwali fuq il-post tax-xogħol. Jenhtieg li l-Istati Membri jkunu involuti fil-proċess ta' evalwazzjoni*. Jenhtieg li l-pjattaformi tax-xogħol diġitali jizguraw li jkun hemm biżżejjed riżorsi umani għall-ghan ta' tali sorveljanza u evalwazzjoni. Jenhtieg li l-persuni inkarigati mill-pjattaforma tax-xogħol diġitali bil-funzjoni ta' sorveljanza jkollhom il-kompetenza, it-taħriġ u l-awtorità meħtieġa biex jeżerċitaw dik il-funzjoni, u *b'mod partikolari d-dritt li jmorru kontra deċiżjonijiet awtomatizzati*. Jenhtieg li jkunu protetti mit-tkeċċija, minn miżuri dixxiplinarji jew trattament negattiv ieħor talli *jeżerċitaw il-funzjonijiet tagħhom*. Barra minn hekk, *huwa importanti li* l-pjattaformi tax-xogħol diġitali *jindirizzaw in-nuqqasijiet sistematiċi fl-użu tas-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet*. Għalhekk, *meta l-attivitajiet ta' sorveljanza jidentifikaw riskui għoli ta' diskriminazzjoni* fuq il-post tax-xogħol, *jew il-ksur tad-drittijiet*

tal-persuni li jwettqu xogħol fuq il-pjattaformi, jenhtieg li l-pjattaformi tax-xogħol digitali jiehdu miżuri xierqa biex jindirizzawhom, inkluż il-possibbiltà li dawn is-sistemi jitwaqqfu.

■

- (48) *Ir-Regolament (UE) 2016/679 jirrikjedi lill-kontrolluri tad-data jimplimentaw il-miżuri adatti biex jiġu ssalvagwardjati d-drittijiet u l-libertajiet u l-interessi legittimi tas-sugġett tad-data f'każijiet fejn dan tal-aħhar ikun soġġett għal deċiżjonijiet ibbażati biss fuq l-ipproċessar awtomatizzat. Dik id-dispożizzjoni tirrikjedi, bhala minimu, id-dritt tas-sugġett tad-data li jikseb intervent uman min-naha tal-kontrollur, biex jesprimi l-fehma tiegħu u jikkontesta d-deċiżjoni. Minbarra r-rekwiżiti stabbiliti fir-Regolament (UE) 2016/679, fil-kuntest tal-ġestjoni algoritmika u b'kont meħud tal-impatt serju fuq il-persuni li jwettqu xogħol fuq il-pjattaformi tad-deċiżjonijiet li jirrestringu, jissospendu jew jittterminaw ir-relazzjoni kuntrattwali tagħhom jew il-kont tagħhom, jew kwalunkwe deċiżjoni ta' detriment ekwivalenti, jenhtieg li tali deċiżjonijiet dejjem jittiehdu minn bniedem.*
- (49) *Minbarra r-rekwiżiti tar-Regolament (UE) 2016/679 fil-kuntest tal-ġestjoni algoritmika fix-xogħol fuq il-pjattaformi, jenhtieg li l-persuni li jwettqu xogħol fuq il-pjattaformi jkollhom id-dritt li jiksibu, mingħajr dewmien żejjed, spjegazzjoni mill-pjattaforma tax-xogħol digitali dwar deċiżjoni, nuqqas ta' deċiżjoni jew sett ta' deċiżjonijiet meħuda jew appoġġati minn sistemi awtomatizzati ta' teħid ta' deċiżjonijiet. Għal dak il-fini jenhtieg li l-pjattaforma tax-xogħol digitali tipprovdi lil persuni li jwettqu xogħol fuq il-pjattaformi bil-possibbiltà li jiddiskutu u jiċċaraw il-fatti, iċ-ċirkostanzi u r-raġunijiet għal dawn id-deċiżjonijiet ma' persuna ta' kuntatt umana fuq il-pjattaforma tax-xogħol digitali. Barra minn hekk, ċerti deċiżjonijiet x'aktarx ikollhom effetti negattivi partikolarment sinifikanti fuq il-persuni li jwettqu xogħol fuq il-pjattaformi, b'mod partikolari fuq il-qligħ potenzjali tagħhom. Biex deċiżjoni li tirrestringi, tissospendi jew titttermina l-kont ta' persuna li twettaq xogħol fuq il-pjattaformi, li tirrifjuta li thallas għax-xogħol imwettaq minn dik il-persuna, jew li taffettwa l-aspetti essenzjali tar-relazzjoni kuntrattwali, jenhtieg li l-pjattaforma tax-xogħol digitali tipprovdi lill-persuna li twettaq xogħol fuq il-pjattaformi b'dikjarazzjoni bil-miktub tar-raġunijiet għal tali deċiżjonijiet, mal-ewwel opportunità u mhux aktar tard mid-data li fiha dawn id-deċiżjonijiet jiehdu effett. Fejn l-ispejgazzjoni jew ir-raġunijiet pprovduti ma jkunux sodisfaċenti jew fejn il-persuni li jwettqu xogħol fuq il-pjattaformi jqisu d-drittijiet tagħhom*

huma miksura *minn xi deċiżjoni*, jenhtieg li huma jkollhom ukoll id-dritt li jitolbu lill-pjattaforma tax-xogħol digitali tirrieżamina d-deċiżjoni u li jirċievu twegiba sostanzjata *minghajr dewmien żejjed, u fi kwalunkwe każ fi żmien ġimagħtejn minn meta tiġi riċevuta t-talba*.

Meta dawn id-deċiżjonijiet jiksru d-drittijiet ta' daww il-persuni, bħad-drittijiet tax-xogħol tagħhom, id-dritt ta' nondiskriminazzjoni tagħhom *jew id-dritt għall-protezzjoni tad-data personali tagħhom*, jenhtieg li l-pjattaforma tax-xogħol digitali tirrettifika dawn id-deċiżjonijiet minghajr dewmien *żejjed* jew, meta dan ma jkunx possibbli, jenhtieg li tagħti kumpens adegwat *għad-dannu mġarrab u tiegħu l-passi meħtieġa biex tevita deċiżjonijiet simili fil-futur, inkluż, jekk xieraq, il-modifika jew it-twaqqif tal-użu tas-sistema awtomatizzata rilevanti ta' teħid ta' deċiżjonijiet. Fir-rigward tar-rieżami tad-deċiżjonijiet minn bniedem, jenhtieg li jipprevalu d-dispożizzjonijiet speċifiċi tar-Regolament (UE) 2019/1150 fir-rigward tal-utenti kummerċjali*.

- (50) Id-Direttiva tal-Kunsill 89/391/KEE¹⁹ tintroduċi miżuri biex jiġi mhegġeg titjib fis-sikurezza u s-saħħa tal-haddiema fuq ix-xogħol, inkluż l-obbligu li l-impjegaturi jivvalutaw ir-riskji okkupazzjonali għas-saħħa u s-sigurtà *u tistabbilixxi prinċipji ġenerali ta' prevenzjoni li l-impjegaturi għandhom jimplimentaw*. Is-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet potenzjalment għandhom impatt sinifikanti fuq *is-sikurezza u fuq is-saħħa* fiżika u mentali *tal-haddiema tal-pjattaformi. Id-direzzjoni, l-evalwazzjoni u d-dixxiplina algoritmika jintensifikaw l-isforz tax-xogħol billi jżidu l-monitoraġġ, iżidu l-pass meħtieġ mill-haddiema, jimminimizzaw l-interruzzjonijiet fil-fluss tax-xogħol, u jestendu l-attività tax-xogħol lil hinn mill-post tax-xogħol u s-siġħat tax-xogħol konvenzjonali. It-tagħlim limitat fuq il-post tax-xogħol u l-inflwenza limitata fuq il-kompiti minhabba l-użu ta' algoritmi mhux trasparenti, l-intensifikazzjoni tax-xogħol u n-nuqqas ta' sigurtà derivata mill-użu tas-sistemi awtomatizzati ta' monitoraġġ jew is-sistemi awtomatizzati ta' teħid ta' deċiżjonijiet x'aktarx li jżidu l-istress u l-ansjetà tal-forza tax-xogħol. Għalhekk*, jenhtieg li l-pjattaformi tax-xogħol digitali jevalwaw daww ir-riskji,

¹⁹ Id-Direttiva tal-Kunsill 89/391/KEE tat-12 ta' Ġunju 1989 dwar l-introduzzjoni ta' miżuri sabiex jinkoraġġixxu titjib fis-sigurtà u s-saħħa tal-haddiema fuq ix-xogħol (ĠU L 183, 29.6.1989, p. 1).

jivvalutaw jekk is-salvagwardji tas-sistemi humiex xierqa biex jindirizzaw dawk ir-riskji u jieħdu miżuri preventivi u protettivi xierqa. ***Jenhtieġ li jevitaw li l-użu ta' tali sistemi jirriżulta fi pressjoni żejda fuq il-haddiema jew ipogġi s-saħħa tagħhom f'riskju. Sabiex tissaħħah l-effettività ta' dawk id-dispożizzjonijiet, jenhtieġ li l-pjattaforma tax-xogħol digitali tagħmel l-evalwazzjoni tar-riskju tagħha u l-valutazzjoni tal-miżuri ta' mitigazzjoni disponibbli għall-haddiema tal-pjattaformi, ir-rappreżentanti tagħhom u l-awtoritajiet kompetenti.***

- (51) ***Il-persuni li jwettqu xogħol fuq il-pjattaformi huma esposti, b'mod partikolari fil-kuntest ta' xogħol fuq il-pjattaformi fuq il-post, għal riskju ta' vjolenza u fastidju, mingħajr ma jkollhom post tax-xogħol fiżiku fejn ikunu jistgħu jindirizzaw l-ilmenti. Il-fastidju u l-fastidju sesswali jista' jkollhom impatt negattiv fuq is-saħħa u s-sikurezza tal-haddiema tal-pjattaformi. Għalhekk, jenhtieġ li l-Istati Membri jipprevedu miżuri preventivi, inkluż l-istabbiliment ta' kanali ta' rappurtar effettivi. L-Istati Membri huma mhegga wkoll jappoggaw miżuri effettivi biex jiġġieldu l-vjolenza u l-fastidju fix-xogħol fuq il-pjattaformi u, b'mod partikolari, jinkludu kanali xierqa għar-rappurtar għall-persuni li jwettqu xogħol ta' pjattaforma li m'għandhomx relazzjoni ta' impjeg.***
- (52) ***L-informazzjoni u l-konsultazzjoni mar-rappreżentanti tal-haddiema, li huma regolati fil-livell tal-Unjoni skont id-Direttiva 2002/14/KE, huma kruċjali għat-trawwim ta' djalogu soċjali effettiv. Peress li l-introduzzjoni ta' sistemi awtomatizzati ta' monitoraġġ u sistemi awtomatizzati ta' teħid ta' deċiżjonijiet jew bidliet sostanzjali fl-użu tagħhom mill-pjattaformi tax-xogħol digitali għandhom impatti diretti fuq l-organizzazzjoni tax-xogħol u l-kundizzjonijiet tax-xogħol individwali tal-haddiema tal-pjattaformi, huma meħtieġa miżuri addizzjonali biex jiġi żgurat li l-pjattaformi tax-xogħol digitali jinfurmaw u jikkonsultaw b'mod effettiv lir-rappreżentanti tal-haddiema tal-pjattaformi qabel ma jittieħdu tali deċiżjonijiet, fil-livell xieraq. Minhabba l-komplessità teknika tas-sistemi ta' ġestjoni algoritmika, jenhtieġ li tingħata informazzjoni f'waqtha biex ir-rappreżentanti tal-haddiema tal-pjattaformi jkun jistgħu jhejju għal konsultazzjoni, bl-assistenza ta' espert magħżul mill-haddiema tal-pjattaformi jew mir-rappreżentanti tagħhom b'mod miftiehem, fejn meħtieġ. Il-miżuri ta' informazzjoni u konsultazzjoni previsti fid-Direttiva 2002/14/KE jibqgħu mhux affettwati minn din id-Direttiva.***
- (53) ***Fin-nuqqas ta' rappreżentanti tal-haddiema, jenhtieġ li jkun possibbli li l-haddiema jiġu infurmati direttament mill-pjattaforma tax-xogħol digitali dwar l-introduzzjoni ta' jew bidliet***

sostanzjali fl-użu tas-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet.

- (54) Numru ta' persuni li jwettqu xogħol fuq il-pjattaformi huma persuni b'impjieġ indipendenti. L-impatt tas-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet li jintużaw mill-pjattaformi tax-xogħol diġitali fuq ***il-protezzjoni tad-data personali*** ta' persuni b'impjieġ indipendenti u fuq l-opportunitajiet ta' qligħ tagħhom huwa simili għal dak ta' fuq il-ħaddiema tal-pjattaformi. Għalhekk, jenħtieġ li d-drittijiet stabbiliti f'din **il** id-Direttiva li jappartjenu għall-protezzjoni tal-persuni fiżiċi b'rabta mal-ipproċessar tad-data personali fil-kuntest tal-ġestjoni algoritmika, jiġifieri dawk li jikkonċernaw it-trasparenza fir-rigward tas-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet, ir-restrizzjonijiet fuq l-ipproċessar jew il-ġbir tad-data personali, il-monitoraġġ minn bniedem u r-rieżami ta' deċiżjonijiet sinifikanti, japplikaw ukoll għall-persuni **li** jwettqu xogħol fuq il-pjattaformi li ma jkollhomx relazzjoni **li** ta' impjieġ. Jenħtieġ li d-drittijiet li jappartjenu għas-saħħa u sikurezza okkupazzjonali, l-informazzjoni u l-konsultazzjoni mal-ħaddiema tal-pjattaformi jew mar-rappreżentanti tagħhom, li huma speċifiċi għall-ħaddiema skont il-ligi tal-Unjoni, ma japplikawx għal persuni li jwettqu xogħol fuq il-pjattaformi li ma għandhomx relazzjoni ta' impjieġ. Ir-Regolament (UE) 2019/1150 jipprovdi salvagwardji fir-rigward tal-korrettezza u t-trasparenza għall-persuni b'impjieġ indipendenti li jwettqu xogħol fuq il-pjattaformi, sakemm dawn jitqiesu li huma utenti kummerċjali skont it-tifsira ta' dak ir-Regolament. ***Fir-rigward tar-rieżami ta' deċiżjonijiet sinifikanti minn bniedem***, jenħtieġ li jipprevalu d-dispożizzjonijiet speċifiċi tar-Regolament (UE) 2019/1150 fir-rigward tal-utenti kummerċjali.
- (55) ***L-obbligi tal-pjattaformi tax-xogħol diġitali, inkluż fir-rigward tal-informazzjoni u l-konsultazzjoni fir-rigward tas-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet, japplikaw irrISPettivament minn jekk tali sistemi jkunux maniġġati mill-pjattaforma tax-xogħol diġitali nnifisha jew minn fornitur estern tas-servizzi li jwettaq l-ipproċessar tad-data f'isem il-pjattaforma tax-xogħol diġitali.***

- (56) Sabiex *l-awtoritajiet nazzjonali kompetenti jkunu jistgħu* jiżguraw li l-pjattaformi tax-xogħol digitali jikkonformaw mal-leġislazzjoni u r-regolamenti tax-xogħol [REDACTED], b'mod partikolari jekk ikunu stabbiliti fi Stat Membru għajr l-Istat Membru li fih il-haddiem tal-pjattaformi jkun qed iwettaq ix-xogħol jew f'pajjiż terz, jenhtieg li l-pjattaformi tax-xogħol digitali jiddikjaraw ix-xogħol imwettaq mill-haddiema tal-pjattaformi lill-awtoritajiet kompetenti [REDACTED] tal-Istat Membru li fih jitwettaq ix-xogħol. *Sistema sistematika u trasparenti għall-ghoti ta' informazzjoni, inkluż fil-livell transfruntier, hija kruċjali wkoll biex tiġi evitata l-kompetizzjoni ingusta fost il-pjattaformi tax-xogħol digitali. Jenhtieg li l-obbligu biex jiġi ddikjarat xogħol imwettaq fuq il-pjattaforma skont din id-Direttiva ma jissostitwix l-obbligi fir-rigward ta' dikjarazzjonijiet jew ta' notifiċi stabbiliti minn atti legali ohra tal-Unjoni.*
- (57) *L-Awtorità Ewropea tax-Xogħol stabbilita mir-Regolament (UE) 2019/1149 tal-Parlament Ewropew u tal-Kunsill²⁰ tikkontribwixxi biex tiżgura mobbiltà ġusta tal-forza tax-xogħol madwar l-Unjoni, b'mod partikolari billi tiffaċilita l-kooperazzjoni u l-iskambju ta' informazzjoni bejn l-Istati Membri bil-hsieb tal-applikazzjoni u l-infurzar konsistenti, effiċjenti u effettivi tal-liġi rilevanti tal-Unjoni, billi tikkoordina u tappoġġa spezzjonijiet miftiehma u kongunti, billi twettaq analiżi u valutazzjoni tar-riskju dwar kwistjonijiet tal-mobbiltà tal-forza tax-xogħol transfruntiera u billi tappoġġa lill-Istati Membri biex jindirizzaw ix-xogħol mhux iddikjarat. Għalhekk taqdi rwol importanti biex jiġu indirizzati l-isfidi marbuta mal-attivitajiet transfruntieri ta' hafna pjattaformi tax-xogħol digitali kif ukoll dawk marbuta max-xogħol mhux iddikjarat fix-xogħol fuq il-pjattaformi.*
- (58) L-informazzjoni dwar *ix-xogħol fuq il-pjattaformi mwettaq minn* persuni li jwettqu xogħol fuq il-pjattaformi permezz ta' pjattaformi tax-xogħol digitali, *dwar l-ghadd ta' dawk il-persuni, dwar l-istatus fl-impjieg* jew kuntrattwali tagħhom u dwar it-termini u l-kundizzjonijiet generali applikabbli għal dawk ir-relazzjonijiet kuntrattwali, hija essenzjali biex jappoġġaw [REDACTED] lill-awtoritajiet rilevanti fid-determinazzjoni tal-istatus fl-impjieg korrett tal-persuni li jwettqu xogħol fuq il-pjattaformi u biex jiżguraw il-konformità mal-obbligi legali, u huma essenzjali wkoll għar-rappreżentanti tal-persuni li jwettqu xogħol [REDACTED] ta' pjattaformi fl-eżerċizzju tal-funzjonijiet rappreżentattivi tagħhom [REDACTED]. Jenhtieg li dawk l-awtoritajiet u r-rappreżentanti jkollhom ukoll id-

²⁰ *Ir-Regolament (UE) 2019/1149 tal-Parlament Ewropew u tal-Kunsill tal-20 ta' Ġunju 2019 li jstabbilixxi Awtorità Ewropea tax-Xogħol, li jemenda r-Regolamenti (KE) Nru 883/2004, (UE) Nru 492/2011, u (UE) 2016/589 u li jhassar id-Deciżjoni (UE) 2016/344 (ĠU L 186, 11.7.2019, p. 21).*

dritt li jitolbu lill-pjattaformi tax-xogħol digitali għal kjarifiki u dettalji addizzjonali ■ fir-rigward tal-informazzjoni provduta.

- (59) *Hemm evidenza tal-użu tax-xogħol mhux iddikjarat fil-pjattaformi tal-konsenji f'diversi Stati Membri. Dik il-prattika titwettaq permezz ta' identitajiet mikrija, fejn persuni li jwettqu xogħol fuq il-pjattaformi li jkollhom id-dritt li jahdmu jirreġistraw fil-pjattaforma tax-xogħol digitali u jikru l-kontijiet tagħhom lil migranti minghajr dokumenti jew lil minorenni. Dan jinvolvi nuqqas ta' protezzjoni ta' dawk il-persuni, fosthom ċittadini ta' pajjiżi terzi b'residenza illegali, li s-sitwazzjoni tagħhom spiss tirriżulta f'limitazzjoni fl-aċċess għall-gustizzja minhabba l-biża' ta' ritaljazzjoni jew ir-riskju ta' deportazzjoni. Id-Direttiva 2009/52/KE tal-Parlament Ewropew u tal-Kunsill²¹ tipprevedi standards minimi għal sanzjonijiet u miżuri kontra l-impjegaturi ta' ċittadini ta' pajjiżi terzi b'residenza illegali. L-obbligi ta' trasparenza u r-regoli dwar l-intermedjarji stabbiliti f'din id-Direttiva jikkontribwixxu bil-qawwa, flimkien mad-Direttiva 2009/52/KE, biex tiġi indirizzata l-kwistjoni tax-xogħol mhux iddikjarat fix-xogħol fuq il-pjattaformi. Barra minn hekk, huwa importanti li l-pjattaformi tax-xogħol digitali jiżguraw verifika affidabbli tal-identità tal-persuni li jwettqu xogħol fuq il-pjattaformi.*
- (60) Ġiet żviluppata sistema estensiva ta' dispożizzjonijiet għall-infurzar tal-acquis soċjali fl-Unjoni, li elementi tagħha jenhtieg li jiġu applikati għal din id-Direttiva sabiex jiġi żgurat li l-persuni li jwettqu xogħol fuq il-pjattaformi jkollhom aċċess għal soluzzjoni għat-tilwim **f'waqtha**, effettiva u imparzjali u għal dritt għal rimedju, inkluż kumpens xieraq **ghad-dannu mġarrab**. Speċifikament, meta titqies in-natura fundamentali tad-dritt għal protezzjoni legali effettiva, il-persuni li jwettqu xogħol fuq il-pjattaformi jenhtieg li jkomplu jgawdu minn din il-protezzjoni anke wara tmiem ir-relazzjoni ta' impjieg jew relazzjoni kuntrattwali oħra li tkun wasslet għall-allegat ksur tad-drittijiet skont din id-Direttiva.
- (61) Ir-rappreżentanti tal-persuni li jwettqu xogħol fuq il-pjattaformi jenhtieg li jkunu jistgħu, **f'konformità mal-liġi u l-prattika nazzjonali**, jirrappreżentaw persuna wahda jew aktar li jwettqu xogħol fuq il-pjattaformi fi kwalunkwe **proċediment** ġudizzjarju jew amministrattiv biex jinfurzaw

²¹ *Id-Direttiva 2009/52/KE tal-Parlament Ewropew u tal-Kunsill tat-18 ta' Ġunju 2009 li tipprevedi standards minimi għal sanzjonijiet u miżuri kontra min ihaddem lil ċittadini minn pajjiżi terzi f'soġġorn illegali (GU L 168, 30.6.2009, p. 24).*

kwalunkwe dritt jew obbligu li jirrizulta minn din id-Direttiva. It-tressiq ta' pretensjonijiet f'isem il-persuni li jwettqu xogħol fuq il-pjattaformi jew b'appoġġ tagħhom huwa mod kif jiġu ffaċilitati l-proċedimenti li inkella ma kinux jitressqu minhabba ostakli proċedurali u finanzjarji jew biża' ta' rappreżalji.

- (62) Ix-xogħol fuq il-pjattaformi huwa kkaratterizzat min-nuqqas ta' post tax-xogħol komuni fejn ***il-persuni li jwettqu xogħol fuq il-pjattaformi*** jkunu jistgħu jsiru jafu lil xulxin u jikkomunikaw ma' xulxin u mar-rappreżentanti tagħhom, anke bil-ghan li jiddefendu l-interessi tagħhom fir-rigward ***tal-pjattaforma tax-xogħol diġitali***. Għalhekk, huwa mehtieg li jinholqu kanali ta' komunikazzjoni diġitali, f'konformità mal-organizzazzjoni tax-xogħol tal-pjattaformi tax-xogħol diġitali, fejn il-persuni li jwettqu xogħol fuq il-pjattaformi jkunu jistgħu jikkomunikaw ma' xulxin ***fil-privat u b'sigurtà*** u jistgħu jiġu kkuntattjati mir-rappreżentanti tagħhom. Jenhtieg li l-pjattaformi tax-xogħol diġitali johlqu dawn il-kanali ta' komunikazzjoni fl-infrastruttura diġitali tagħhom jew b'mezzi effettivi simili, filwaqt li jirrispettaw il-protezzjoni tad-data personali u joqogħdu lura milli jaċċessaw jew jimmonitorjaw dawk il-komunikazzjonijiet.
- (63) Fil-proċedimenti amministrattivi jew fil-proċeduri ġudizzjarji rigward ***id-drittijiet u l-obbligi stabbiliti b'din id-Direttiva***, l-elementi li jikkonċernaw l-organizzazzjoni tax-xogħol li jagħmluha possibbli li jiġi ddeterminat l-istatus fl-impjieg korrett, u b'mod partikolari jekk il-pjattaforma tax-xogħol diġitali tmexxi jew tikkontrolla ċerti elementi tat-tweqqif tax-xogħol, ***kif ukoll elementi oħra rigward l-użu ta' sistemi awtomatizzati ta' monitoraġġ u sistemi awtomatizzati ta' teħid ta' deċiżjonijiet***, jistgħu jkunu fil-pussess tal-pjattaforma tax-xogħol diġitali u ma jkunux aċċessibbli faċilment għall-persuni li jwettqu x-xogħol fuq il-pjattaformi u għall-awtoritajiet kompetenti. Jenhtieg li l-qrati nazzjonali jew l-awtoritajiet kompetenti għalhekk ikunu jistgħu jordnaw lill-pjattaforma tax-xogħol diġitali tikxef kwalunkwe evidenza rilevanti taħt il-kontroll tagħhom, inkluża informazzjoni kunfidenzjali, soġġetta għall-mizuri effettivi biex jipproteġu din l-informazzjoni.

- (64) Peress li *din id-Direttiva tipprevedi regoli aktar speċifiċi u regoli addizzjonali meta mqabbla mar-Regolament (UE) 2016/679* fil-kuntest tax-xogħol fuq il-pjattaformi biex tiġi żgurata l-protezzjoni tad-data personali ta' persuni *li jwettqu xogħol fuq il-pjattaformi*, jenħtieġ li l-awtoritajiet superviżorji previsti skont l-Artikolu 51 tar-Regolament (UE) 2016/679 ikollhom il-kompetenza li jimmonitorjaw l-applikazzjoni ta' dawk is-salvagwardji. *Il-qafas proċedurali* tar-Regolament (UE) 2016/679, *b'mod partikolari l-Kapitoli VI, VII u VIII*, jenħtieġ li japplika *ghall-infurzar tar-regoli addizzjonali u aktar speċifiċi ta' din id-Direttiva*, b'mod partikolari fir-rigward tal-mekkanizmi ta' superviżjoni, ta' kooperazzjoni u ta' konsistenza, tar-rimedji, tar-responsabbiltà u tal-penali, inkluż il-kompetenza li jiġu imposti multi amministrattivi sal-ammonti imsemmija fl-Artikolu 83(5) ta' dak ir-Regolament.
- (65) Is-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet użati fil-kuntest tax-xogħol fuq il-pjattaformi jinvolvu l-ipproċessar ta' data personali *ta' persuni li jwettqu xogħol fuq il-pjattaformi* u jaffettwaw il-kundizzjonijiet tax-xogħol u d-drittijiet *ta' haddiema* tal-pjattaformi, *u dan iqajjem* kwistjonijiet ta' liġi dwar il-protezzjoni tad-data kif ukoll *ta' oqsma ohra tal-liġi, bhal-liġi tax-xogħol*. Jenħtieġ li l-awtoritajiet superviżorji tal-protezzjoni tad-data u awtoritajiet *kompetenti ohra* jikkooperaw, anke fil-livell transfruntier, fl-infurzar ta' *din id-Direttiva*, inkluż *fil-livell transkonfinali* billi jiskambjaw l-informazzjoni rilevanti ma' xulxin, mingħajr ma *jaffettwaw* l-indipendenza tal-awtoritajiet superviżorji tal-protezzjoni tad-data.
- (66) *Sabiex tiġi żgurata l-effettività tal-protezzjoni prevista f'din id-Direttiva, huwa essenzjali li l-persuni li jwettqu xogħol fuq il-pjattaformi li jeżerċitaw id-drittijiet rispettivi tagħhom previsti minn din id-Direttiva, jiġu protetti mit-tkeċċija, jew mit-terminazzjoni tal-kuntratt tagħhom, u minn kwalunkwe azzjoni b'effett ekwivalenti inkluż is-sospensjoni tal-kont tagħhom.*

- (67) Minhabba li l-objettiv **doppju** ta' din id-Direttiva, jiġifieri it-titjib tal-kundizzjonijiet tax-xogħol fix-xogħol fuq il-pjattaformi **u l-protezzjoni tad-data personali**, ma jistax jinkiseb b'mod suffiċjenti mill-Istati Membri iżda jista', minhabba l-htieġa li jiġu stabbiliti rekwiżiti minimi komuni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stipulat fl-Artikolu 5 TUE. F'konformità mal-prinċipju ta' proporzjonalità kif jinsab f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkiseb dak l-objettiv.
- (68) Din id-Direttiva tistabbilixxi r-rekwiżiti minimi, u għalhekk ma taffettwax il-prerogattiva tal-Istati Membri sabiex jintroduċu u jżommu d-dispożizzjonijiet li huma aktar favorevoli **ghal haddiema** tal-pjattaformi. Jenhtieġ li d-drittijiet miksuba skont il-qafas legali eżistenti jkomplu japplikaw, **inkluż fir-rigward ta' mekkaniżmi li jiżguraw l-eżistenza ta' relazzjoni tal-impjeg**, dment li ma jiġux introdotti dispożizzjonijiet aktar favorevoli permezz ta' din id-Direttiva. L-implimentazzjoni ta' din id-Direttiva ma tistax tintuża sabiex tnaqqas id-drittijiet eżistenti stipulati fil-liġi eżistenti tal-Unjoni jew nazzjonali f'dan il-qasam, u lanqas ma tista' tikkostitwixxi raġunijiet validi għat-tnaqqis tal-livell ġenerali ta' protezzjoni fil-qasam kopert b'din id-Direttiva **jew prerogattivi eżistenti mogħtija lir-rappreżentanti tal-haddiema**.
- (69) **L-awtonomija tas-shab soċjali trid tiġi rrispettata. Jenhtieġ li l-Istati Membri jkun jistghu jippermettu li s-shab soċjali, taht kundizzjonijiet speċifiċi, iżommu, jinneogzjaw, jikkonkludu u jinfurzw ftehimiet kollettivi li jvarjaw minn ċerti dispożizzjonijiet ta' din id-Direttiva, filwaqt li jirrispettaw il-protezzjoni ġenerali tal-haddiema tal-pjattaformi.**
- (70) Jenhtieġ li fl-implimentazzjoni ta' din id-Direttiva l-Istati Membri jevitaw l-impożizzjoni ta' restrizzjonijiet amministrattivi, finanzjarji u legali **bla bżonn** b'tali mod li jżommu lura l-ħolqien u l-iżvilupp **tal-intrapriżi żgħar u medji (SMEs)**. **Għalhekk, l-Istati Membri mistiedna** jivvalutaw l-impatt tal-miżuri tat-traspożizzjoni tagħhom fuq **l-SMEs** sabiex jiżguraw li dawn ma jiġux affettwati b'mod sproporzjonat, **b'attenzjoni partikolari** għall-**mikrointrapriżi** u għall-piż amministrattiv. ■

- (71) Jenhtieg li l-Istati Membri jkunu jistgħu jinkarigaw lis-shab soċjali bl-implimentazzjoni ta' din id-Direttiva, meta s-shab soċjali jitolbu b'mod kongunt li jagħmlu dan u sakemm l-Istati Membri jiehdu l-passi kollha meħtieġa biex jiżguraw li fi kwalunkwe mument jistgħu jiggarrantixxu r-rizultati mitluba minn din id-Direttiva. Jenhtieg li f'konformità mal-liġi u mal-prattika nazzjonali, dawn jiehdu wkoll miżuri adegwati biex jiżguraw li s-shab soċjali jiġu involuti b'mod effettiv u biex jippromwovu u jsaħħu d-djalogu soċjali bil-ghan li tiġi implimentata din id-Direttiva.
- (72) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni²², l-Istati Membri ntrabtu li jżidu man-notifika tal-miżuri ta' traspożizzjoni tagħhom, f'kazijiet ġustifikati, dokument wiehed, jew aktar, li jispjega r-relazzjoni bejn il-komponenti ta' direttiva u l-partijiet ekwivalenti tal-istrumenti nazzjonali ta' traspożizzjoni. Fir-rigward ta' din id-Direttiva, il-legiżlatur iqis li t-trażmissjoni ta' dawk id-dokumenti hija ġustifikata.
- (73) Il-Kontrollur Ewropew għall-Protezzjoni tad-Data ġie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill²³ u ppublika kummenti formali *fit-2 ta' Frar 2022*,

ADOTTAW DIN ID-DIRETTIVA:

²² ĠU C 369, 17.12.2011, p. 14.

²³ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

KAPITOLU I

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. Din id-Direttiva għandha l-għan li ttejjeb il-kundizzjonijiet tax-xogħol ***u l-protezzjoni tad-data personali*** fix-xogħol fuq il-pjattaformi ***billi***:
 - (a) ***tintroduċi miżuri li jiffaċilitaw id-determinazzjoni tal-istatus fl-impjieg korrett tal-persuni li jwettqu xogħol fuq il-pjattaformi;***
 - (b) ***tippromwovi t-trasparenza, il-ġustizzja, is-sorveljanza minn bniedem, is-sikurezza u l-irfigh tar-responsabbiltà fil-ġestjoni algoritmika tax-xogħol fuq il-pjattaformi; u***
 - (c) ***ttejjeb it-trasparenza fir-rigward tax-xogħol fuq il-pjattaformi, inkluż f'sitwazzjonijiet transfruntieri.***
2. Din id-Direttiva tistabbilixxi d-drittijiet minimi li japplikaw għal kull persuna li twettaq xogħol fuq il-pjattaformi fl-Unjoni li għandha, jew li, abbazi ta' valutazzjoni tal-fatti, tista' titqies li għandha kuntratt ta' impjieg jew relazzjoni ta' impjieg kif definit mil-liġi, mill-ftehimiet kollettivi jew mill-prattika fis-seħh fl-Istati Membri b'kont meħud tal-ġurisprudenza tal-Qorti tal-Ġustizzja.

Din id-Direttiva tistabbilixxi wkoll regoli biex ttejjeb il-protezzjoni tal-persuni fiżiċi fir-rigward tal-ipproċessar tad-data personali tagħhom ***billi ttipprovdi miżuri dwar*** il-ġestjoni algoritmika ***applikabbli għall-persuni*** li jwettqu xogħol fuq il-pjattaformi fl-Unjoni, inkluż dawk li ma għandhomx kuntratt ta' impjieg jew relazzjoni ta' impjieg.
3. Din id-Direttiva tapplika għall-pjattaformi tax-xogħol diġitali li jorganizzaw xogħol fuq il-pjattaformi mwettaq fl-Unjoni, irrispettivament mill-post ta' stabbiliment tagħhom jew mil-liġi li inkella tkun applikabbli.

Artikolu 2

Definizzjonijiet

1. Għall-finijiet ta' din id-Direttiva, japplikaw id-definizzjonijiet li ġejjin:
 - (a) "pjattaforma tax-xogħol digitali" tfisser persuna fiżika jew ġuridika li tipprovdi **servizz** li jissodisfa r-rekwiżiti kollha li ġejjin:
 - (i) is-servizz hu pprovdut, għall-inqas parti minnu, mill-bogħod b'mezzi elettronici, bħal permezz ta' siti web jew applikazzjonijiet mobbli;
 - (ii) dan hu pprovdut fuq talba ta' riċevitur tas-servizz;
 - (iii) dan jinvolve, bħala komponent neċessarju u essenzjali, l-organizzazzjoni tax-xogħol **bi ħlas** imwettaq minn individwi, irrispettivament minn jekk dak ix-xogħol jitwettaqx online jew f'post partikolari;
 - (iv) **dan jinvolve l-użu ta' sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet;**
 - (b) "xogħol fuq il-pjattaformi" tfisser xogħol organizzat permezz ta' pjattaforma tax-xogħol digitali u mwettaq fl-Unjoni minn individwu abbażi ta' relazzjoni kuntrattwali bejn il-pjattaforma tax-xogħol digitali **jew intermedjarju**, u l-individwu, irrispettivament minn jekk hemmx relazzjoni kuntrattwali bejn l-individwu **jew l-intermedjarju** u r-riċevitur tas-servizz;
 - (c) "persuna li twettaq xogħol fuq il-pjattaformi" tfisser individwu li jwettaq xogħol fuq il-pjattaformi, irrispettivament **min-natura tar-relazzjoni kuntrattwali jew id-deżinjazzjoni ta' dik ir-relazzjoni** mill-partijiet involuti;
 - (d) "haddiem tal-pjattaformi" tfisser kwalunkwe persuna li twettaq xogħol fuq il-pjattaformi li għandha, jew titqies li għandha, kuntratt ta' impjieg jew relazzjoni ta' impjieg kif definit mil-ligi, mill-ftehimiet kollettivi jew mill-prattika fis-seħh fl-Istati Membri b'kont meħud tal-ġurisprudenza tal-Qorti tal-Ġustizzja;

- (e) *"intermedjarju" tfisser persuna fiżika jew ġuridika li, għall-fini li tagħmel ix-xogħol fuq il-pjattaformi disponibbli għal pjattaforma tax-xogħol diġitali jew permezz tagħha:*
- (i) *tistabbilixxi relazzjoni kuntrattwali ma' dik il-pjattaforma tax-xogħol diġitali u mal-persuna li twettaq xogħol fuq il-pjattaformi; jew*
 - (ii) *tkun f'katina ta' sottokuntratti bejn dik il-pjattaforma tax-xogħol diġitali u l-persuna li twettaq xogħol fuq il-pjattaformi;*
- (f) *"rappreżentanti tal-haddiema" tfisser rappreżentanti tal-haddiema tal-pjattaformi, bhal trade unions u rappreżentanti li huma eletti liberament mill-haddiema tal-pjattaformi f'konformità mal-liġi u l-prattika nazzjonali;*
- (g) *"rappreżentanti tal-persuni li jwettqu xogħol fuq il-pjattaformi" tfisser rappreżentanti tal-haddiema u, sa fejn ikun previst fil-liġi u skont il-prattika nazzjonali, rappreżentanti tal-persuni li jwettqu xogħol fuq il-pjattaformi għajr haddiema tal-pjattaformi;*
- (h) *"sistemi awtomatizzati ta' monitoraġġ" tfisser sistemi li jintużaw għal jew li jappoġġaw, il-monitoraġġ, is-superviżjoni jew l-evalwazzjoni, permezz ta' mezzi elettronici, tal-prestazzjoni tax-xogħol ta' persuni li jwettqu xogħol fuq il-pjattaformi jew l-attivitajiet imwettqa fl-ambjent tax-xogħol, inkluż bil-ġbir ta' data personali;*
- (i) *"sistemi awtomatizzati ta' teħid ta' deċiżjonijiet" tfisser sistemi użati għat-teħid jew l-appoġġ, permezz ta' mezzi elettronici, ta' deċiżjonijiet li jaffettwaw b'mod sinifikanti lill-persuni li jwettqu xogħol fuq il-pjattaformi, inkluż il-kundizzjonijiet tax-xogħol ta' persuni li jwettqu xogħol fuq il-pjattaformi, b'mod partikolari deċiżjonijiet li jaffettwaw ir-reklutaġġ tagħhom, l-aċċess tagħhom għall-inkarigi tax-xogħol u l-organizzazzjoni tagħhom, il-qligh tagħhom, inkluż il-prezz ta' inkarigi individwali, is-saħha u s-sikurezza tagħhom, il-hin tax-xogħol tagħhom, l-aċċess tagħhom għat-tahriġ, għall-promozzjoni tagħhom jew l-ekwivalenti tagħha, u l-istatus kuntrattwali tagħhom, inkluż ir-restrizzjoni, is-sospensjoni u t-terminazzjoni tal-kont tagħhom.*

2. Id-definizzjoni ta' 'pjattaforma tax-xogħol diġitali' stabbilita fil-punt (a) tal-paragrafu 1 ma għandhiex tinkludi fornituri ta' servizz li l-ghan ewlieni tagħhom huwa li jisfruttaw jew li jikkondividu assi *jew* li permezz tagħhom *individwi li ma jkunux professjonali jistgħu jbiegħu oġġetti mill-ġdid*.

Artikolu 3

Intermedjarji

L-Istati Membri għandhom jiehdu miżuri xierqa biex jiżguraw li, meta pjattaforma tax-xogħol diġitali tuża intermedjarji, il-persuni li jwettqu xogħol fuq il-pjattaformi li jkollhom relazzjoni kuntrattwali ma' intermedjarju jgawdu l-istess livell ta' protezzjoni mogħti skont din id-Direttiva bhal dawk li għandhom relazzjoni kuntrattwali diretta ma' pjattaforma tax-xogħol diġitali. Għal dak l-ghan, l-Istati Membri għandhom jiehdu miżuri, f'konformità mal-liġi u l-prattika nazzjonali, biex jistabbilixxu mekkaniżmi xierqa, li għandhom jinkludu, fejn xieraq, sistemi ta' responsabbiltà in solidum.

KAPITOLU II

STATUS FL-IMPJIEG

Artikolu 4

Determinazzjoni tal-istatus fl-impjieg korrett

1. L-Istati Membri għandu jkollhom fis-seħh proċeduri xierqa ***u effettivi*** biex jivverifikaw u jiżguraw id-determinazzjoni tal-istatus fl-impjieg korrett tal-persuni li jwettqu xogħol fuq il-pjattaformi, sabiex jaċċertaw l-eżistenza ta' relazzjoni ta' impjieg kif definit mil-liġi, mill-ftehimiet kollettivi jew mill-prattika fis-seħh fl-Istati Membri, b'kont meħud tal-ġurisprudenza tal-Qorti tal-Ġustizzja, ***inkluż permezz tal-applikazzjoni tal-preżunzjoni legali ta' relazzjoni ta' impjieg skont l-Artikolu 5.***
2. L-aċċertazzjoni tal-eżistenza ta' relazzjoni ta' impjieg għandha tkun iggwidata primarjament mill-fatti marbuta mat-twettiq attwali tax-xogħol, ***inkluż l-użu ta' sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet*** fl-organizzazzjoni tax-xogħol fuq il-pjattaformi, irrispettivament minn kif tiġi deżinjata r-relazzjoni fi kwalunkwe arrangament kuntrattwali li seta' gie miftiehem bejn il-partijiet involuti **■** .
3. ***Meta l-eżistenza ta' relazzjoni ta' impjieg tiġi stabbilita, il-parti jew il-partijiet responsabbli għall-obbligi ta' impjegatur għandhom jiġu identifikati b'mod ċar f'konformità mas-sistemi legali nazzjonali.***

Artikolu 5

Preżunzjoni legali

1. Ir-relazzjoni kuntrattwali bejn pjattaforma tax-xogħol diġitali u persuna **li twettaq** xogħol fuq il-pjattaformi permezz ta' dik il-pjattaforma għandha tiġi preżunta legalment bħala relazzjoni ta' impjieg *meta jinstabu fatti li jindikaw direzzjoni u kontroll, f'konformità mal-liġi nazzjonali, il-ftehimiet kollettivi jew il-prattika fis-sehh fl-Istati Membri u b'kont mehud tal-ġurisprudenza tal-Qorti tal-Ġustizzja. Jekk il-pjattaforma tax-xogħol diġitali titlob li tikkonfuta l-preżunzjoni legali, il-pjattaforma tax-xogħol diġitali għandha tkun responsabbli biex tagħti prova li r-relazzjoni kuntrattwali inkwistjoni mhijiex relazzjoni ta' impjieg kif definit mil-liġi, mill-ftehimiet kollettivi jew mill-prattika fis-sehh fl-Istati Membri, b'kont mehud tal-ġurisprudenza tal-Qorti tal-Ġustizzja.*
2. *Għall-finijiet tal-paragrafu 1, l-Istati Membri għandhom jistabbilixxu preżunzjoni legali konfutabbli effettiva ta' relazzjoni ta' impjieg li tikkostitwixxi faċilitazzjoni proċedurali għall-benefiċċju tal-persuni li jwettqu xogħol fuq il-pjattaformi. Barra minn hekk, l-Istati Membri għandhom jiżguraw li l-preżunzjoni legali ma jkollhiex l-effett li żżid il-piż tar-rekwiżiti fuq il-persuni li jwettqu xogħol fuq il-pjattaformi, jew ir-rappreżentanti tagħhom, fil-proċedimenti biex jaċċertaw l-istatus fl-impjieg korrett tagħhom.*
3. *Il-preżunzjoni legali prevista f'dan l-Artikolu għandha tapplika fil-proċedimenti amministrattivi jew ġudizzjarji rilevanti kollha meta tkun ikkonċernata d-determinazzjoni tal-istatus fl-impjieg korrett ta' persuna li twettaq xogħol fuq il-pjattaformi.*

Il-preżunzjoni legali ma għandhiex tapplika għall-proċedimenti li jikkonċernaw kwistjonijiet fiskali, kriminali jew tas-sigurtà soċjali. Madankollu, l-Istati Membri jistgħu japplikaw il-preżunzjoni legali f'tali proċedimenti bħala kwistjoni ta' liġi nazzjonali.

4. *Il-persuni li jwettqu xogħol fuq il-pjattaformi, u, f'konformità mal-liġi u l-prattika nazzjonali, ir-rappreżentanti tagħhom, għandu jkollhom id-dritt li jibdew il-proċedimenti msemmija fl-ewwel subparagrafu tal-paragrafu 3 biex jiġi determinat l-istatus fl-impjieg korrett tal-persuna li twettaq xogħol fuq il-pjattaformi.*

5. *Meta awtorità nazzjonali kompetenti tqis li persuna li twettaq xoghol fuq il-pjattaformi tista' tkun klassifikata hażin, hija għandha tibda azzjonijiet jew proċedimenti xierqa, f'konformità mal-liġi u l-prattika nazzjonali, sabiex tiddetermina l-istatus fl-impjieg korrett ta' dik il-persuna.*
6. *Fir-rigward tar-relazzjonijiet kuntrattwali li dahlu fihom qabel u li għadhom għaddejja fi... [sentejn mid-data tad-dhul fis-seħħ ta' din id-Direttiva], il-preżunzjoni legali prevista f' dan l-Artikolu għandha tapplika biss għall-perjodu li jibda minn dik id-data.*

Artikolu 6

Qafas ta' miżuri ta' appoġġ

L-Istati Membri għandhom jistabbilixxu qafas ta' miżuri ta' appoġġ sabiex jiżguraw l-implimentazzjoni effettiva tal-preżunzjoni legali u l-konformità magħha. B'mod partikulari, għandhom:

- (a) *jiżviluppaw gwida xierqa, inkluż fil-forma ta' rakkomandazzjonijiet konkreti u prattiċi, sabiex pjattaformi tax-xoghol diġitali, persuni li jwettqu xoghol fuq il-pjattaformi u shab soċjali jifhmu u jimplimentaw il-preżunzjoni legali, inkluż il-proċeduri għall-konfutazzjoni tagħha;*
- (b) *jiżviluppaw gwida u jistabbilixxu proċeduri xierqa għal awtoritajiet nazzjonali kompetenti skont il-liġi u l-prattika nazzjonali, inkluż dwar kollaborazzjoni bejn awtoritajiet kompetenti nazzjonali, sabiex b'mod proattiv jidentifikaw, iżommu fil-mira tagħhom u jseguw pjattaformi tax-xoghol diġitali li ma jikkonformawx mar-regoli applikabbli għad-determinazzjoni tal-istatus fl-impjieg korrett ta' persuni li jwettqu xoghol fuq il-pjattaformi;*

- (c) *jipprevedu kontrolli u spezzjonijiet effettivi mwettqa mill-awtoritajiet nazzjonali kompetenti, skont il-liġi jew il-prattika nazzjonali u, b'mod partikolari, jipprevedu, fejn xieraq, kontrolli u spezzjonijiet fuq pjattaformi tax-xogħol diġitali speċifiċi fejn l-eżistenza ta' relazzjoni ta' impjeg bejn tali pjattaforma u persuna li twettaq xogħol fuq il-pjattaformi tkun għet aċċertata minn awtorità nazzjonali kompetenti, filwaqt li jiżguraw li tali kontrolli u spezzjonijiet ikunu proporzjonati u nondiskriminatorji.*
- (d) *jipprevedu tahriġ xieraq għall-awtoritajiet nazzjonali kompetenti u jipprevedu d-disponibbiltà ta' għarfien espert tekniku fil-qasam tal-ġestjoni algoritmika, biex tali awtoritajiet ikunu jistgħu jwettqu l-kompiti msemmija fil-punt (b).*

KAPITOLU III

ĠESTJONI ALGORITMIKA

Artikolu 7

Limitazzjonijiet fuq l-ipproċessar ta' data personali permezz ta' sistemi awtomatizzati ta' monitoraġġ jew sistemi awtomatizzati ta' tehid ta' deċiżjonijiet

- 1. Il-pjattaformi tax-xogħol diġitali ma għandhomx, permezz ta' sistemi awtomatizzati ta' monitoraġġ jew sistemi awtomatizzati ta' tehid ta' deċiżjonijiet:*
 - (a) jipproċessaw kwalunkwe data personali dwar l-istat emozzjonali jew psikoloġiku ta' persuna li twettaq xogħol fuq il-pjattaformi;*
 - (b) jipproċessaw kwalunkwe data personali marbuta ma' konverżazzjonijiet privati, inkluż l-iskambji ma' persuni oħra li jwettqu xogħol fuq il-pjattaformi u r-rappreżentanti ta' persuni li jwettqu xogħol fuq pjattaformi;*
 - (c) jiġbru kwalunkwe data personali ta' persuna li twettaq xogħol fuq il-pjattaformi sakemm dik il-persuna ma tkunx qed toffri jew twettaq xogħol fuq il-pjattaformi;*
 - (d) jipproċessaw data personali biex ibassru l-eżerċizzju tad-drittijiet fundamentali, inkluż il-libertà ta' assoċjazzjoni, id-dritt ta' negozjar u azzjoni kollettivi jew id-dritt għall-informazzjoni u l-konsultazzjoni kif stabbilit fil-Karta;*
 - (e) jipproċessaw kwalunkwe data personali biex jinferixxu l-origini razzjali jew etnika, l-istatus tal-migrazzjoni, l-opinjoni politici, it-twelmin reliġjuż jew filosofiku, id-diżabbiltà, l-istat tas-saħha, inkluż l-istatus tal-mard kroniku jew l-HIV, l-istat emozzjonali jew psikoloġiku, is-shubija fi trade union, il-hajja sesswali jew l-orjentazzjoni sesswali ta' persuna;*
 - (f) jipproċessaw kwalunkwe data bijometrika, kif definita fl-Artikolu 4, il-punt (14), tar-Regolament (UE) 2016/679, ta' persuna li twettaq xogħol fuq il-pjattaformi biex jistabbilixxu l-identità ta' dik il-persuna billi jqabblu dik id-data ma' data bijometrika ta' persuni fiżiċi mahżuna f'bażi tad-data.*

2. *Dan l-Artikolu għandu japplika għall-persuni kollha li jwettqu xogħol fuq il-pjattaformi mill-bidu tal-proċedura ta' reklutaġġ jew għażla.*
3. *Minbarra s-sistemi awtomatizzati ta' monitoraġġ u sistemi awtomatizzati ta' teħid ta' deċiżjonijiet, dan l-Artikolu għandu japplika wkoll meta l-pjattaformi tax-xogħol diġitali jużaw sistemi awtomatizzati li jiehdu jew jappoġġaw deċiżjonijiet li jaffettwaw bi kwalunkwe mod lill-persuni li jwettqu xogħol fuq il-pjattaformi.*

Artikolu 8

Valutazzjoni tal-impatt fuq il-protezzjoni tad-data

1. *L-ipproċessar ta' data personali minn pjattaforma tax-xogħol diġitali permezz ta' sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet huwa tip ta' pproċessar li x'aktarx jirriżulta f'riskju għoli għad-drittijiet u l-libertajiet tal-persuni fiżiċi skont it-tifsira tal-Artikolu 35(1) tar-Regolament (UE) 2016/679. Meta, skont dik id-dispożizzjoni, iwettqu l-valutazzjoni tal-impatt tal-ipproċessar ta' data personali minn sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet fuq il-protezzjoni tad-data personali tal-persuni li jwettqu xogħol fuq il-pjattaformi, inkluż fuq il-limitazzjonijiet tal-ipproċessar skont l-Artikolu 7 ta' din id-Direttiva, il-pjattaformi tax-xogħol diġitali, filwaqt li jaġixxu bħala kontrolluri kif definit fl-Artikolu 4, il-punt (7), tar-Regolament (UE) 2016/679, għandhom jitolbu l-opinjoni tal-persuni li jwettqu xogħol fuq il-pjattaformi u tar-rappreżentanti tagħhom.*
2. *Il-pjattaformi tax-xogħol diġitali għandhom jipprovdu l-valutazzjoni kif imsemmi fil-paragrafu 1 lir-rappreżentanti tal-haddiema.*

Artikolu 9

Trasparenza fir-rigward tas-sistemi awtomatizzati ta' monitoraġġ u s-sistemi awtomatizzati ta' teħid ta' deċiżjonijiet

1. *L-Istati Membri għandhom jirrikjedu li l-pjattaformi tax-xogħol diġitali jinfurmaw lill-persuni li jwettqu xogħol fuq il-pjattaformi, lir-rappreżentanti tal-haddiema tal-pjattaformi*

u, fuq talba, lill-awtoritajiet nazzjonali kompetenti, dwar l-użu ta' sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet.

Dik l-informazzjoni għandha tikkonċerna:

- (a) fir-rigward tas-sistemi awtomatizzati ta' monitoraġġ:
 - (i) il-fatt li dawn is-sistemi qegħdin jintużaw jew qegħdin fil-proċess li jiġu introdotti;
 - (ii) il-kategoriji ***tad-data u*** tal-azzjonijiet monitorjati, sorveljati jew evalwati minn tali sistemi, inkluż l-evalwazzjoni mir-riċevitur tas-servizz;
 - (iii) ***l-għan tal-monitoraġġ u kif is-sistema għandha twettaq dak il-monitoraġġ;***
 - (iv) ***ir-riċevituri jew il-kategoriji ta' riċevituri tad-data personali pproċessata minn tali sistemi u kwalunkwe trażmissjoni jew trasferiment ta' tali data personali, inkluż fi hdan grupp ta' impriżi;***
- (b) fir-rigward tas-sistemi awtomatizzati ta' teħid ta' deċiżjonijiet:
 - (i) il-fatt li dawn is-sistemi qegħdin jintużaw jew qegħdin fil-proċess li jiġu introdotti;
 - (ii) il-kategoriji tad-deċiżjonijiet li jittiehdu jew li huma appoġġati minn dawn is-sistemi;
 - (iii) ***il-kategoriji tad-data u*** l-parametri ewlenin li tali sistemi jqisu u l-importanza relattiva ta' dawk il-parametri ewlenin fit-teħid ta' deċiżjonijiet awtomatiku, inkluż il-mod li bih ***id-data personali jew l-imġiba tal-persuna li twettaq xogħol fuq il-pjattaformi*** tinfluwenza d-deċiżjonijiet;
 - (iv) ir-raġunijiet għad-deċiżjonijiet biex jirrestringu, jissospendu jew jittterminaw ***il-kont tal-persuna li twettaq xogħol fuq il-pjattaformi***, biex jirrifjutaw il-***pagament*** tax-xogħol imwettaq ***minnha, kif ukoll għad-deċiżjonijiet dwar l-istatus kuntrattwali tagħha*** jew kwalunkwe deċiżjoni ***b'effett ekwivalenti jew detrimental;***
- (c) ***il-kategoriji kollha ta' deċiżjonijiet mehuda jew appoġġjati minn sistemi awtomatizzati li jaffetwaw persuni li jwettqu xogħol fuq il-pjattaformi f'kwalunkwe mod.***

2. Il-pjattaformi tax-xogħol digitali għandhom jipprovdu l-informazzjoni msemmija fil-paragrafu 1 fil-forma ta' dokument ***bil-miktub*** li jista' jkun f'forma elettronika. L-informazzjoni għandha tigi ppreżentata f'forma **trasparenti**, intelligibbli u aċċessibbli faċilment, b'lingwaġġ ċar u sempliċi.

3. ***Jenhtieg li pjattaformi tax-xogħol digitali jipprovdu lil persuni li jwettqu xogħol fuq il-pjattaformi f'forma konċiża, bl-informazzjoni msemmija fil-paragrafu 1 fir-rigward tas-sistemi u l-karatteristiċi tagħhom li jaffettwawhom direttament, inkluż, fejn applikabbli, il-kundizzjonijiet tax-xogħol tagħhom:***

(a) *mhux aktar tard mill-ewwel jum tax-xogħol;*

(b) *qabel l-introduzzjoni ta' bidliet li jaffettwaw il-kundizzjonijiet tax-xogħol, l-organizzazzjoni tax-xogħol jew il-monitoraġġ tal-prestazzjoni tax-xogħol; u*

(c) *fi kwalunkwe hin fuq talba tagħhom.*

Fuq it-talba ta' persuni li jwettqu xogħol fuq il-pjattaformi, pjattaformi tax-xogħol digitali għandhom jipprovduhom ukoll, f'forma komprensiva u dettaljata, bl-informazzjoni msemmija fil-paragrafu 1 fir-rigward tas-sistemi rilevanti kollha u l-karatteristiċi tagħhom.

4. Il-pjattaformi tax-xogħol digitali għandhom jipprovdu lir-rappreżentanti tal-haddiema, f'forma komprensiva u dettaljata, bl-informazzjoni msemmija fil-paragrafu 1 fir-rigward tas-sistemi rilevanti kollha u l-karatteristiċi tagħhom. Huma għandhom jipprovdu ***tali*** informazzjoni:

(a) *qabel l-użu ta' dawg is-sistemi;*

(b) *qabel l-introduzzjoni ta' bidliet li jaffettwaw il-kundizzjonijiet tax-xogħol, l-organizzazzjoni tax-xogħol jew il-monitoraġġ tal-prestazzjoni tax-xogħol; u*

(c) *fi kwalunkwe hin fuq talba tagħhom.*

Il-pjattaformi tax-xogħol digitali għandhom jipprovdu lill-awtoritajiet nazzjonali kompetenti, f'forma komprensiva u dettaljata, bl-informazzjoni msemmija fil-paragrafu 1 fi kwalunkwe hin fuq talba tagħhom.

5. *Il-pjattaformi tax-xogħol diġitali għandhom jipprovdu l-informazzjoni msemmija fil-paragrafu 1 lill-persuni li għaddejjin minn proċedura ta' reklutaġġ jew ta' għażla. L-informazzjoni għandha tiġi pprovduta f'konformità mal-paragrafu 2, għandha tkun konċiża, u għandha tikkonċerna biss is-sistemi awtomatizzati ta' monitoraġġ jew is-sistemi awtomatizzati ta' teħid ta' deċiżjonijiet użati f'dik il-proċedura, u għandha tiġi pprovduta qabel ma tibda l-proċedura ta' reklutaġġ jew tal-għażla.*

6. *Il-persuni li jwettqu xogħol fuq il-pjattaformi għandu jkollhom id-dritt għall-portabbiltà tad-data personali ġġenerata mix-xogħol li jwettqu fil-kuntest tas-sistemi awtomatizzati ta' monitoraġġ jew is-sistemi awtorizzati ta' teħid ta' deċiżjonijiet tal-pjattaforma tax-xogħol diġitali, inkluż klassifikazzjonijiet u rieżamijiet, mingħajr effett negattiv fuq id-drittijiet tar-riċevitur tas-servizz skont ir-Regolament (UE) 2016/679.*

Il-pjattaforma tax-xogħol diġitali għandha tipprovdi lill-persuni li jwettqu xogħol fuq il-pjattaformi, mingħajr hlas, b'ghodod li jiffaċilitaw l-eżerċizzju effettiv tad-drittijiet tagħhom għall-portabbiltà kif imsemmi fl-Artikolu 20 tar-Regolament (UE) 2016/679 u fl-ewwel subparagrafu ta' dan il-paragrafu. Meta l-persuna li twettaq xogħol fuq il-pjattaformi titlob dan, il-pjattaforma tax-xogħol diġitali għandha tibgħat tali data personali direttament lil parti terza.

Artikolu 10

Sorveljanza minn bniedem tas-sistemi awtomatizzati ta' monitoraġġ u tas-sistemi awtomatizzati ta' teħid ta' deċiżjonijiet

1. L-Istati Membri għandhom jiżguraw li l-pjattaformi tax-xogħol diġitali *jissorveljaw u, bl-involviment tar-rappreżentanti tal-haddiema, regolarment, u fi kwalunkwe każ mill-inqas kull sentejn, iwettqu evalwazzjoni tal-impatt* tad-deċiżjonijiet individwali meħuda jew appoġġati minn sistemi awtomatizzati ta' monitoraġġ u sistemi awtorizzati ta' teħid ta' deċiżjonijiet, *użati mill-pjattaforma tax-xogħol diġitali, fuq il-persuni li jwettqu xogħol fuq il-pjattaformi inkluż, fejn applikabbli, fuq il-kundizzjonijiet tax-xogħol tagħhom u t-trattament ugwali fuq il-post tax-xogħol.*
2. L-Istati Membri għandhom jirrikjedu li l-pjattaformi tax-xogħol diġitali jiżguraw biżżejjed riżorsi umani għas-*sorveljanza u l-evalwazzjoni effettivi tal-impatt* tad-deċiżjonijiet individwali meħuda jew appoġġati mis-sistemi awtomatizzati ta' monitoraġġ jew is-sistemi awtomatizzati ta' teħid ta' deċiżjonijiet ■ . Il-persuni inkarigati mill-pjattaforma tax-xogħol diġitali bil-funzjoni tas-*sorveljanza u tal-evalwazzjoni* għandu jkollhom il-kompetenza, it-taħriġ u l-awtorità meħtieġa biex jeżerċitaw dik il-funzjoni, *inkluż li jipprevalu fuq deċiżjonijiet awtomatizzati.* Dawk il-persuni għandhom igawdu mill-protezzjoni mit-tkeċċija

jew l-ekwivalenti tagħha, minn miżuri dixxiplinarji u minn trattament negattiv ieħor fl-eżerċizzju tal-funzjonijiet tagħhom.

3. *Meta s-sorveljanza jew l-evalwazzjoni msemmija fil-paragrafu 1 jidentifikaw riskju għoli ta' diskriminazzjoni fuq il-post tax-xogħol fl-użu ta' sistemi awtomatizzati ta' monitoraġġ jew ta' sistemi awtomatizzati ta' teħid ta' deċiżjonijiet jew isibu li d-deċiżjonijiet individwali meħuda jew appoġġati minn sistemi awtomatizzati ta' monitoraġġ jew sistemi awtorizzati ta' teħid ta' deċiżjonijiet ikunu kisru d-drittijiet ta' persuna li twettaq xogħol fuq il-pjattaformi, il-pjattaforma tax-xogħol diġitali għandha tiehu l-passi meħtieġa, inkluż, jekk xieraq, il-modifika tas-sistema awtomatizzata ta' monitoraġġ jew tas-sistemi awtomatizzati ta' teħid ta' deċiżjonijiet jew il-waqfien tal-użu tagħha, sabiex jiġu evitati deċiżjonijiet bħal dawn fil-futur.*
4. *L-informazzjoni dwar l-evalwazzjoni skont il-paragrafu 1 għandha tintbagħat lir-rappreżentanti tal-haddiema tal-pjattaformi. Il-pjattaformi tax-xogħol diġitali għandhom ukoll jagħmlu dik l-informazzjoni disponibbli għall-persuni li jwettqu xogħol fuq il-pjattaformi u għall-awtoritajiet nazzjonali kompetenti fuq talba tagħhom.*
5. *Kwalunkwe deċiżjoni li tirrestringi, tissospendi jew ittemm ir-relazzjoni kuntrattwali jew il-kont ta' persuna li twettaq xogħol fuq il-pjattaformi jew kwalunkwe deċiżjoni ohra ta' detriment ekwivalenti għandha tittieħed minn bniedem.*

Artikolu 11

Rieżami minn bniedem ■

1. L-Istati Membri għandhom jiżguraw li ***l-persuni li jwettqu xogħol*** fuq il-pjattaformi jkollhom id-dritt li jiksbu spjegazzjoni orali jew bil-miktub mill-pjattaforma tax-xogħol diġitali għal kwalunkwe deċiżjoni meħuda jew appoġġata minn sistema awtomatizzata ta' teħid ta' deċiżjonijiet ***mingħajr dewmien żejjed. L-ispejgazzjoni għandha tiġi pprovduta b'mod trasparenti u intelligibbli, b'lingwaġġ ċar u sempliċi.*** L-Istati Membri għandhom jiżguraw li l-pjattaformi tax-xogħol diġitali jipprovdu ***lill-persuni li jwettqu xogħol*** fuq il-pjattaformi b'aċċess għal persuna ta' kuntratt dezinjata mill-pjattaforma tax-xogħol diġitali biex tiddiskuti dwar il-fatti, iċ-ċirkostanzi u r-raġunijiet li wasslu għad-deċiżjoni u tikkjarifikahom. Il-pjattaformi tax-xogħol diġitali għandhom jiżguraw li dawn il-persuni ta' kuntatt għandhom il-kompetenza, it-taħriġ u l-awtorità meħtieġa biex jeżerċitaw dik il-funzjoni.

Il-pjattaformi tax-xogħol diġitali għandhom jipprovdu ***lill-persuna li twettaq xogħol*** fuq il-pjattaformi b'dikjarazzjoni bil-miktub tar-raġunijiet għal kwalunkwe deċiżjoni meħuda jew ***appoġġata*** minn sistema awtomatizzata ta' teħid ta' deċiżjonijiet li tirrestringi, tissospendi jew tittermina ***l-kont tal-persuna li twettaq xogħol*** fuq il-pjattaformi, kwalunkwe deċiżjoni li tirrifjuta ***l-hlas*** għal xogħol imwettaq ***mill-persuna li twettaq xogħol fuq il-pjattaformi***, kwalunkwe deċiżjoni dwar ***l-istatus kuntrattwali tal-persuna li twettaq xogħol fuq il-pjattaformi***, kwalunkwe deċiżjoni b'effetti simili ***jew kwalunkwe deċiżjoni oħra li taffettwa l-aspetti essenzjali tal-impjeg jew relazzjonijiet kuntrattwali oħra, mingħajr dewmien żejjed u mhux aktar tard mid-data li fiha ssir effettiva.***

2. ***Il-persuni li jwettqu xogħol*** fuq il-pjattaformi u, ***f'konformità mal-liġi jew il-prattika nazzjonali, ir-rappreżentanti ta' persuni li jwettqu xogħol fuq il-pjattaformi li jaġixxu f'isimhom*** għandu jkollhom id-dritt li jitolbu lill-pjattaforma tax-xogħol diġitali tirreżamina ***d-deċiżjonijiet imsemmija fil-paragrafu 1.*** Il-pjattaforma tax-xogħol diġitali għandha twieġeb għal din it-talba billi ttipprovi ***lill-persuna li twettaq xogħol*** fuq il-pjattaformi bi tveġiba li tkun ***preċiża biżżejjed u sostanzjata kif xieraq fil-forma ta' dokument bil-miktub, li jista' jkun f'forma elettronika,*** mingħajr dewmien żejjed u fi kwalunkwe każ fi żmien ***gimaghatejn*** minn meta tasal it-talba.

3. Meta d-deċiżjoni msemmija fil-paragrafu 1 tikser *id-drittijiet ta' persuna li twettaq xogħol fuq il-pjattaformi*, il-pjattaforma tax-xogħol diġitali għandha tirrettifika dik id-deċiżjoni mingħajr dewmien *u fi kwalunkwe każ fi żmien ġimagħtejn mill-adozzjoni tad-deċiżjoni*. Meta tali rettifika ma tkunx possibbli, *il-pjattaforma tax-xogħol diġitali għandha* toffri kumpens xieraq *għad-dannu mġarrab. Fi kwalunkwe każ, il-pjattaforma tax-xogħol diġitali għandha tiehu l-passi meħtieġa, inkluż, jekk xieraq, il-modifika tas-sistema awtomatizzata ta' teħid ta' deċiżjonijiet jew il-waqfien tal-użu tagħha, sabiex jiġu evitati deċiżjonijiet bħal dawn fil-futur.*
4. Dan l-Artikolu *ma jaffettwax il-proċeduri dixxiplinari u* ta' tkeċċija stabbiliti fil-liġi, il-ftehim kollettiv u l-*prattiki nazzjonali.*
5. *Dan l-Artikolu ma għandux japplika għal persuni li jwettqu xogħol fuq il-pjattaformi li huma wkoll utenti kummerċjali kif definit fl-Artikolu 2, il-punt (1), tar-Regolament (UE) 2019/1150.*

Artikolu 12

Sikurezza u saħħa

1. *Mingħajr preġudizzju għad-Direttiva 89/391/KEE u d-direttivi relatati fil-qasam tas-saħħa u sikurezza okkupazzjonali, fir-rigward tal-haddiema tal-pjattaformi, il-pjattaformi tax-xogħol diġitali għandhom:*
- (a) *jevalwaw ir-riskji tas-sistemi awtomatizzati ta' monitoraġġ u tas-sistemi ta' teħid ta' deċiżjonijiet għal saħħithom u s-sikurezza tagħhom, b'mod partikolari fir-rigward tar-riskji possibbli tal-aċċidenti relatati max-xogħol, tar-riskji psikosoċjali u ergonomiċi;*
 - (b) *jivvalutaw jekk is-salvagwardji ta' dawk is-sistemi humiex xierqa għar-riskji identifikati meta jitqiesu l-karatteristiċi speċifiċi tal-ambjent tax-xogħol;*
 - (c) *jintroduċu miżuri preventivi u ta' protezzjoni xierqa.*
2. *Fir-rigward tar-rekwiżiti stabbilit fil-paragrafu 1 ta' dan l-Artikolu, il-pjattaformi tax-xogħol diġitali għandhom jiżguraw informazzjoni u konsultazzjoni effettivi u l-parteċipazzjoni tal-haddiema tal-pjattaformi u/jew tar-rappreżentanti tagħhom f'konformità mal-Artikoli 10 u 11 tad-Direttiva 89/391/KEE.*

3. *Il-pjattaformi tax-xogħol diġitali ma għandhomx jużaw sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet bi kwalunkwe mod li jpoġġi pressjoni bla bżonn fuq il-haddiema tal-pjattaformi jew inkella jpoġġi fir-riskju s-sikurezza u s-saħħa fiżika u mentali tal-haddiema tal-pjattaformi.*
4. *Minbarra sistemi awtomatizzati ta' teħid ta' deċiżjonijiet, dan l-Artikolu għandu japplika wkoll meta pjattaformi tax-xogħol diġitali jużaw sistemi awtomatizzati li jiehdu jew jappoġġaw deċiżjonijiet li jaffettwaw lill-haddiema tal-pjattaformi bi kwalunkwe mod.*
5. *Sabiex jiġu żgurati s-sikurezza u s-saħħa tal-haddiema tal-pjattaformi, inkluż minn vjolenza u fastidju, l-Istati Membri għandhom jiżguraw li l-pjattaformi tax-xogħol diġitali jiehdu miżuri preventivi, inkluż li jipprovdu kanali effettivi għar-rappurtar.*

Artikolu 13

Informazzjoni u konsultazzjoni

1. *Din id-Direttiva hija minghajr preġudizzju għad-Direttiva 89/391/KEE fir-rigward tal-informazzjoni u l-konsultazzjoni u għad-Direttivi 2002/14/KE u 2009/38/KE.*
2. *L-Istati Membri għandhom jiżguraw li l-informazzjoni u l-konsultazzjoni, kif definiti fl-Artikolu 2, il-punti (f) u (g), tad-Direttiva 2002/14/KE, tar-rappreżentanti tal-haddiema mill-pjattaformi tax-xogħol diġitali tkopri wkoll deċiżjonijiet li x'aktarx iwasslu għall-introduzzjoni jew għal bidliet sostanzjali fl-użu tas-sistemi awtomatizzati ta' monitoraġġ jew tas-sistemi awtomatizzati ta' teħid ta' deċiżjonijiet.*

Għall-finijiet ta' dan il-paragrafu, l-informazzjoni u l-konsultazzjoni tar-rappreżentanti tal-haddiema għandhom jitwettqu taħt l-istess arranġamenti li jikkonċernaw l-eżerċizzju tad-drittijiet ta' informazzjoni u konsultazzjoni bħal dawk stabbiliti fid-Direttiva 2002/14/KE.

3. Ir-rappreżentanti tal-haddiema tal-pjattaformi ■ jistgħu jiġu meġġuna minn espert tal-ġażla tagħhom, sa fejn ikunu jehtieġu dan biex jeżaminaw il-kwistjoni li tkun is-suġġett tal-informazzjoni u tal-konsultazzjoni u biex isawru opinjoni. Meta pjattaforma tax-xogħol diġitali jkollha aktar minn **250** haddiem fl-Istat Membru ***kkonċernat***, il-kostijiet tal-espert għandhom ■ jithallsu mill-pjattaforma tax-xogħol diġitali, sakemm dawn ikunu proporzjonati. ***L-Istati Membri jistgħu jiddeterminaw il-frekwenza tat-talbiet għal espert, filwaqt li jiżguraw l-effikaċja tal-assistenza.***

Artikolu 14

Għoti ta' informazzjoni lill-haddiema

Fejn ma jkun hemm l-ebda rappreżentant tal-haddiema tal-pjattaformi, l-Istati Membri għandhom jiżguraw li l-pjattaformi tax-xogħol diġitali jinformat direttament lill-haddiema tal-pjattaformi kkonċernati bid-deċiżjonijiet li x'aktarx iwasslu għall-introduzzjoni tal-użu ta' sistemi awtomatizzati ta' monitoraġġ jew sistemi awtomatizzati ta' teħid ta' deċiżjonijiet jew li jwasslu għal bidliet sostanzjali fl-użu tagħhom. L-informazzjoni għandha tingħata fil-forma ta' dokument bil-miktub li jista' jkun f'forma elettronika. Għandha tiġi pprovduta f'forma trasparenti, intelligibbli u aċċessibbli faċilment, b'lingwaġġ ċar u sempliċi.

Artikolu 15

Arrangamenti speċifiċi għar-rappreżentanti tal-persuni li jwettqu xogħol fuq il-pjattaformi għajr ir-rappreżentanti tal-haddiema tal-pjattaformi

Ir-rappreżentanti tal-persuni li jwettqu xogħol fuq il-pjattaformi għajr ir-rappreżentanti tal-haddiema għandhom ikunu jistgħu jeżerċitaw id-drittijiet ipprovduti lir-rappreżentanti tal-haddiema skont l-Artikolu 8(2), l-Artikolu 9(1) u (4), l-Artikolu 10(4) u l-Artikolu 11(2), biss sa fejn ikunu qed jaġixxu f'isem il-persuni li jwettqu xogħol fuq il-pjattaformi li mhumix haddiema tal-pjattaformi, fir-rigward tal-protezzjoni tad-data personali tagħhom.

KAPITOLU IV

TRASPARENZA FIR-RIGWARD TAX-XOGĦOL FUQ IL-PJATTAFORMI

Artikolu 16

Dikjarazzjoni tax-xogħol fuq il-pjattaformi

■ L-Istati Membri għandhom jirrikjedu lill-pjattaformi tax-xogħol digitali ■ jiddikjaraw ix-xogħol imwettaq mill-ħaddiema tal-pjattaformi lill-awtoritajiet ■ kompetenti tal-Istat Membru li fih jitwettaq ix-xogħol ■, f'konformità mar-regoli u l-proċeduri stabbiliti fil-liġi tal-Istati Membri kkonċernati.

Dan l-Artikolu huwa mingħajr preġudizzju għall-obbligi speċifiċi skont il-liġi tal-Unjoni skont liema l-ħidma trid tiġi ddikjarata lill-korpi rilevanti tal-Istat Membru f'sitwazzjonijiet transfruntieri.

Artikolu 17

Aċċess għall-informazzjoni rilevanti dwar ix-xogħol fuq il-pjattaformi

1. ***L-Istati Membri għandhom jiżguraw li l-pjattaformi tax-xogħol digitali jagħmlu l-informazzjoni li ġejja disponibbli għall-awtoritajiet kompetenti u*** għar-rappreżentanti tal-persuni li jwettqu xogħol fuq il-pjattaformi:
 - (a) l-ghadd ta' persuni li jwettqu xogħol fuq il-pjattaformi permezz tal-pjattaforma tax-xogħol digitali kkonċernata, ***diżaggregat skont il-livell ta' attività***, u l-istatus kuntrattwali jew l-istatus fl-impjieg tagħhom;
 - (b) it-termini u l-kundizzjonijiet ġenerali, determinati mill-pjattaforma tax-xogħol digitali u ***applikabbli għal dawk*** ir-relazzjonijiet kuntrattwali;

- (c) *id-durata medja ta' attività, il-medja ta' sigħat maħduma fil-ġimgħa għal kull persuna u l-medja tal-introjt mill-attività ta' persuni li jwettqu xogħol fuq pjattaformi fuq bażi regolari permezz tal-pjattaforma tax-xogħol diġitali kkonċernata;*
- (d) *l-intermedjarji li magħhom il-pjattaforma tax-xogħol diġitali jkollha relazzjoni kuntrattwali.*

2. *L-Istati Membri għandhom jiżguraw li l-pjattaformi tax-xogħol diġitali jipprovdu informazzjoni dwar ix-xogħol imwettaq mill-persuni li jwettqu xogħol fuq il-pjattaformi u l-istatus fl-impjieg tagħhom lill-awtoritajiet kompetenti.*
3. L-informazzjoni *msemmija fil-paragrafu 1* għandha tingħata għal kull Stat Membru fejn il-persuni jkunu qed iwettqu xogħol fuq il-pjattaformi permezz tal-pjattaforma tax-xogħol diġitali kkonċernata. *Fir-rigward tal-punt (c) tal-paragrafu 1, l-informazzjoni għandha tiġi pprovduta biss fuq talba.*
4. L-informazzjoni msemmija fil-paragrafu 1 għandha tiġi aġġornata mill-inqas kull sitt xhur, u, fir-rigward tal-punt (b) tal-paragrafu 1, kull darba li t-termini u l-kundizzjonijiet jiġu emendati *fis-sustanza tagħhom.*

Minkejja l-ewwel subparagrafu, fir-rigward tal-pjattaformi tax-xogħol diġitali li huma SMEs, inklużi intrapriżi mikro, l-Istati Membri jistgħu jipprovdu li l-informazzjoni msemmija fil-paragrafu 1 għandha tiġi aġġornata tal-anqas darba fis-sena.

5. *L-awtoritajiet kompetenti* u r-rappreżentanti tal-persuni li jwettqu xogħol fuq il-pjattaformi għandu jkollhom id-dritt li jitolbu lill-pjattaformi tax-xogħol diġitali għal kjarifiki u dettalji addizzjonali fir-rigward ta' kwalunkwe *informazzjoni* provduta, *inkluż dettalji dwar il-kuntratt tal-impjieg.* Il-pjattaformi tax-xogħol diġitali għandhom iwieġbu għal tali talba ■ billi jipprovdu tweġiba sostanzjata *mingħajr dewmien żejjed.*

KAPITOLU V

RIMEDJI U INFURZAR

Artikolu 18

Dritt għal rimedju

Mingħajr preġudizzju għall-Artikoli 79 u 82 tar-Regolament (UE) 2016/679, l-Istati Membri għandhom jiżguraw li l-persuni li jwettqu xogħol fuq il-pjattaformi, inkluż dawk li r-relazzjoni ta' impjeg jew relazzjoni kuntrattwali oħra tagħhom intemmet, ikollhom aċċess għal soluzzjoni għat-tilwim *f'waqtha*, effettiva u imparzjali u għad-dritt għal rimedju, inkluż kumpens xieraq *għad-dannu mġarrab*, fil-każ ta' ksur tad-drittijiet tagħhom li jirriżultaw minn din id-Direttiva.

Artikolu 19

Proċeduri fisem il-persuni li jwettqu xogħol fuq il-pjattaformi jew b'appoġġ għalihom

■ Mingħajr preġudizzju għall-Artikolu 80 tar-Regolament (UE) 2016/679, l-Istati Membri għandhom jiżguraw li r-rappreżentanti tal-persuni li jwettqu xogħol fuq il-pjattaformi *u* entitajiet legali għandhom, f'konformità ■ mal-ligi jew prattika nazzjonali, interess legittimu biex jiddefendu d-drittijiet tal-persuni li jwettqu xogħol fuq il-pjattaformi jkunu jistgħu jinvolve ruħhom fi kwalunkwe proċedura ġudizzjarja jew amministrattiva biex jinfurzaw kwalunkwe drittijiet jew obbligi li jirriżultaw minn din id-Direttiva. L-Istati Membru għandhom jiżguraw li tali rappreżentanti u entitajiet legali jkunu jistgħu jaġixxu fisem *il-persuna, wahda jew diversi*, li jwettqu xogħol fuq il-pjattaformi jew b'appoġġ għalihom fil-każ ta' ksur ta' kwalunkwe dritt jew obbligu li jirriżulta minn din id-Direttiva, *f'konformità mal-ligi u l-prattika nazzjonali*.

■

Artikolu 20

Kanali ta' komunikazzjoni għall-persuni li jwettqu xogħol fuq il-pjattaformi

L-Istati Membri għandhom jiehdu l-miżuri meħtieġa biex jiżguraw li l-pjattaformi tax-xogħol digitali jipprovdu lill-persuni li jwettqu xogħol fuq il-pjattaformi, permezz tal-infrastrutturi digitali tal-pjattaformi tax-xogħol digitali jew b'mezzi effettivi simili, bil-possibbiltà li jikkuntattjaw u jikkomunikaw ma' xulxin *fil-privat u b'sigurtà*, u biex *jikkuntattjaw jew* jiġu kkuntattjati mir-rappreżentanti tal-persuni li jwettqu xogħol fuq il-pjattaformi, filwaqt li jikkonformaw mar-Regolament (UE) 2016/679 **■**. L-Istati Membri għandhom jirrikjedu li l-pjattaformi tax-xogħol digitali joqogħdu lura milli jaċċessaw jew jimmonitorjaw dawk il-kuntatti u komunikazzjonijiet.

Artikolu 21

Aċċess għall-evidenza

1. L-Istati Membri għandhom jiżguraw li, fil-proċedimenti li jikkonċernaw *id-dispożizzjonijiet ta' din id-Direttiva*, il-qradi nazzjonali jew l-awtoritajiet kompetenti jkunu jistgħu jordnaw lill-pjattaforma tax-xogħol digitali biex tiżvela kwalunkwe evidenza rilevanti li tkun tinsab fil-kontroll tagħha.
2. L-Istati Membri għandhom jiżguraw li l-qradi nazzjonali jkollhom is-setgħa li jordnaw l-iżvelar ta' evidenza li jkun fiha informazzjoni kunfidenzjali meta jikkunsidrawha rilevanti *għall-proċedimenti*. Huma għandhom jiżguraw li, meta jordnaw l-iżvelar ta' din l-informazzjoni, il-qradi nazzjonali jkollhom għad-dispożizzjoni tagħhom miżuri effettivi biex jipproteġu din l-informazzjoni.

Artikolu 22

Protezzjoni kontra trattament jew konsegwenzi negattivi

L-Istati Membri għandhom jintroduċu l-miżuri meħtieġa sabiex jipproteġu lill-ħaddiema li jwettqu xogħol fuq il-pjattaformi, inkluż dawk li jkunu rappreżentanti tagħhom, minn kwalunkwe trattament negattiv min-naħa tal-pjattaforma tax-xogħol diġitali u minn kwalunkwe konsegwenza negattiva li tirriżulta minn ilment imressaq quddiem il-pjattaforma tax-xogħol diġitali jew li tirriżulta minn kwalunkwe proċediment mibdi bil-ghan li tigi infurzata l-konformità mad-drittijiet previsti f'din id-Direttiva.

Artikolu 23

Protezzjoni mis-sensja

1. L-Istati Membri għandhom jiehdu l-miżuri meħtieġa biex jipprojbixxu it-tkeċċija jew ***it-terminazzjoni tal-kuntratt ta' persuni li jwettqu xogħol fuq il-pjattaformi, jew azzjoni ekwivalenti***, u t-thejjijiet kollha għalihom fuq il-bażi li eżerċitaw id-drittijiet previsti f'din id-Direttiva.
2. Il-persuni li jwettqu xogħol fuq il-pjattaformi li jqisu li ġew mkeċċija, li ***l-kuntratt tagħhom ġie tterminat*** jew li kienu soġġetti għal kwalunkwe azzjoni b'effett ekwivalenti, minħabba li jkunu eżerċitaw id-drittijiet previsti f'din id-Direttiva, jistgħu jitolbu lill-pjattaforma tax-xogħol diġitali tipprovdi raġunijiet debitament sostanzjati għat-tkeċċija, ***it-terminazzjoni tal-kuntratt jew kwalunkwe azzjoni ekwivalenti***. Il-pjattaforma tax-xogħol diġitali għandha tipprovdi dawk ir-raġunijiet bil-miktub ***mingħajr dewmien żejjed***.
3. L-Istati Membri għandhom jiehdu l-miżuri meħtieġa biex jiżguraw li, meta l-persuni li jwettqu xogħol fuq il-pjattaformi msemmija fil-paragrafu 2 jistabbilixxu, quddiem qorti jew awtorità jew korp kompetenti ieħor, fatti li minnhom jista' jiġi prezunt li kien hemm din it-tkeċċija, ***it-terminazzjoni ta' kuntratt*** jew azzjoni ekwivalenti, għandha tkun il-pjattaforma tax-xogħol

diġitali li turi li t-tkeċċija, ***it-terminazzjoni ta' kuntratt*** jew azzjoni ekwivalenti kienet bbażata fuq raġunijiet differenti minn dawk imsemmija fil-paragrafu 1.

4. L-Istati Membri ma għandhomx jintalbu japplikaw il-paragrafu 3 għal proċedimenti fejn huwa fidejn il-qorti jew awtorità jew korp kompetenti ieħor li jinvestigaw il-fatti tal-każ.
5. Il-paragrafu 3 ma għandux japplika għall-proċedimenti kriminali, sakemm ma jkunx previst mod ieħor mill-Istat Membru.

Artikolu 24

Supervizzjoni u penali

1. L-awtorità supervizzorja jew l-awtoritajiet responsabbli għall-monitoraġġ tal-applikazzjoni tar-Regolament (UE) 2016/679 għandhom ikunu responsabbli wkoll għall-monitoraġġ ***u l-infurzar*** tal-applikazzjoni ***tal-Artikoli 7 sa 11 ta' din id-Direttiva sa fejn għandhom x'jaqsmu ma' kwistjonijiet ta' protezzjoni tad-data***, f'konformità mad-dispożizzjonijiet rilevanti fil-Kapitoli VI, VII u VIII tar-Regolament (UE) 2016/679.

L-ogħla limitu għall-multi amministrattivi msemmi fl-Artikolu 83(5) ta' dak ir-Regolament għandu jkun applikabbli għall-ksur tal-Artikoli 7 sa 11 ta' din id-Direttiva.
2. L-awtoritajiet imsemmija fil-paragrafu 1 u ***awtoritajiet nazzjonali kompetenti ohra*** għandhom, fejn rilevanti, jikkooperaw fl-infurzar ta' din id-Direttiva, skont il-kompetenzi rispettivi tagħhom, b'mod partikolari fejn jitqajmu mistoqsijiet dwar l-impatt tas-sistemi awtomatizzati ta' monitoraġġ ***jew*** tas-sistemi awtomatizzati ta' teħid ta' deċiżjonijiet fuq **il-** persuni li jwettqu xogħol fuq il-pjattaformi. Għal dak il-fini, dawk l-awtoritajiet għandhom jiskambjaw l-informazzjoni rilevanti ma' xulxin, inkluż l-informazzjoni miksuba fil-kuntest tal-ispezzjonijiet jew tal-investigazzjonijiet, meta tigi mitluba jew fuq l-inizjattiva tagħhom stess.
3. ***L-awtoritajiet nazzjonali kompetenti għandhom jikkooperaw permezz tal-iskambju ta' informazzjoni rilevanti u l-aħjar prattiki dwar l-implimentazzjoni tal-preżunzjoni legali, bl-appoġġ tal-Kummissjoni.***

4. *Meta l-persuni li jwettqu xogħol fuq il-pjattaformi jwettqu xogħol fuq il-pjattaformi fi Stat Membru ghajr dak li fih tkun stabbilita l-pjattaforma tax-xogħol diġitali, l-awtoritajiet kompetenti ta' dawk l-Istati Membri għandhom jiskambjaw informazzjoni għall-fini tal-infurzar ta' din id-Direttiva.*
5. *Minghajr preġudizzju għall-applikazzjoni tar-Regolament (UE) 2016/679 kif imsemmi fil-paragrafu 1, l-Istati Membri għandhom jistabbilixxu r-regoli dwar il-penali applikabbli għall-ksur tad-dispożizzjonijiet nazzjonali adottati skont id-dispożizzjonijiet ta' din id-Direttiva jew id-dispożizzjonijiet rilevanti diġà fis-seħh dwar id-drittijiet fil-kamp ta' applikazzjoni ta' din id-Direttiva. Il-penali ■ għandhom ikunu effettivi, *dissważivi u proporzjonati għan-natura, il-gravità u d-durata tal-ksur tal-impriza u għall-ghadd ta' haddiema affettwati.**
6. *Fil-każ ta' ksur relatat mar-rifjut tal-pjattaformi tax-xogħol diġitali li jikkonformaw ma' deċiżjoni legali li tiddetermina l-istatus fl-impjieg korrett tal-persuni li jwettqu xogħol fuq il-pjattaformi, l-Istati Membri għandhom jipprevedu penali, li jistghu jinkludu penali finanzjarji.*

KAPITOLU VI

DISPOŻIZZJONIJIET FINALI

Artikolu 25

Promozzjoni ta' negozjar kollettiv għal xogħol fuq il-pjattaformi

L-Istati Membri għandhom, mingħajr preġudizzju għall-awtonomija tas-shab soċjali u filwaqt li jqisu d-diversità tal-prattiki nazzjonali, jiehdu miżuri xierqa biex jippromwovu r-rwol tas-shab soċjali u jheggu l-eżerċizzju tad-dritt ta' negozjar kollettiv għal xogħol fuq il-pjattaformi, inkluż miżuri fir-rigward tad-determinazzjoni tal-istatus fl-impjieg korrett tal-haddiema tal-pjattaformi u biex jiġi ffaċilitat l-eżerċizzju tad-drittijiet tagħhom relatati mal-ġestjoni algoritmika stabbilita fil-Kapitolu III.

Artikolu 26

Nonrigressjoni u dispożizzjonijiet aktar favorevoli

1. Din id-Direttiva ma għandhiex tikkostitwixxi raġuni valida għat-tnaqqis tal-livell ġenerali ta' protezzjoni diġà mogħti lill-haddiema ***tal-pjattaformi*** fl-Istati Membri, ***inkluż fir-rigward tal-proċeduri stabbiliti għad-determinazzjoni tal-istatus fl-impjieg korrett ta' persuni li jwettqu xogħol fuq il-pjattaformi kif ukoll il-prerogattivi eżistenti tar-rappreżentanti tagħhom.***
2. Din id-Direttiva ma għandhiex taffettwa l-prerogattiva tal-Istati Membri li japplikaw jew li jintroduċu liġijiet, regolamenti jew dispożizzjonijiet amministrattivi li huma aktar favorevoli għall-haddiema tal-pjattaformi, jew li jheggu jew jippermettu l-applikazzjoni tal-ftehimiet kollettivi li huma aktar favorevoli għall-haddiema tal-pjattaformi, f'konformità mal-oġettivi ta' din id-Direttiva. ■
3. Din id-Direttiva hija mingħajr preġudizzju għal kwalunkwe dritt ieħor mogħti lill-persuni li jwettqu xogħol fuq il-pjattaformi minn atti legali oħra tal-Unjoni.

Artikolu 27

Tixrid ta' informazzjoni

L-Istati Membri għandhom jiżguraw li l-miżuri nazzjonali li jittrasponu din id-Direttiva, flimkien mad-dispożizzjonijiet rilevanti diġà fis-sehh marbuta mas-sugġett kif jinsabu fl-Artikolu 1, inkluż informazzjoni dwar l-applikazzjoni tal-preżunzjoni legali, jingiebu għall-attenzjoni tal-persuni li jwettqu xogħol fuq il-pjattaformi u l-pjattaformi tax-xogħol diġitali, inkluż SMEs, kif ukoll il-pubbliku. L-Istati Membri għandhom jiżguraw li dik l-informazzjoni tiġi pprovduta b'mod ċar, intelligibbli u faċilment aċċessibbli, inkluż lill-persuni b'diżabilità.

Artikolu 28

Ftehimiet kollettivi u regoli speċifiċi dwar l-ipproċessar ta' data personali

L-Istati Membri jistghu, b'liġi jew bi ftehimiet kollettivi, jipprevedu regoli aktar speċifiċi biex jiżguraw il-protezzjoni tad-drittijiet u tal-libertajiet fir-rigward tal-ipproċessar tad-data personali tal-persuni li jwettqu xogħol fuq il-pjattaformi skont l-Artikoli 9, 10 u 11, f'konformità mal-Artikolu 26(1). L-Istati Membri jistghu jippermettu li s-shab soċjali jżommu, jinnegozjaw, jikkonkludu u jinfurzwaw ftehimiet kollettivi, f'konformità mal-liġi jew prattika nazzjonali, li, filwaqt li jirrispettaw il-protezzjoni ġenerali tal-haddiema tal-pjattaformi, jistabbilixxu arrangamenti dwar ix-xogħol fuq il-pjattaformi li jkunu differenti minn dawk imsemmija fl-Artikoli 12 u 13, u, meta jinkarigaw lis-shab soċjali bl-implimentazzjoni tagħha f'konformità mal-Artikolu 29(4), minn dawk imsemmija fl-Artikolu 17.

Artikolu 29

Traspozizzjoni u implimentazzjoni

1. L-Istati Membri għandhom idaħħlu fis-seħh il-ligijiet, ir-regolamenti u d-dispożizzjonijiet amministrattivi meħtieġa sabiex jikkonformaw ma' din id-Direttiva sa... [ĠU: sentejn ***mid-data tad-dhul fis-seħh ta' din id-Direttiva***]. Huma għandhom minnufih jgħarrfu lill-Kummissjoni f'dak ir-rigward.

Meta l-Istati Membri jadottaw dawk ***il-miżuri***, dawn għandhom jinkludu referenza għal din id-Direttiva jew għandhom jinkludu dik ir-referenza meta jiġu ppubblikati uffiċjalment. Il-metodi ta' kif issir dik ir-referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test ***tal-miżuri*** ewlenin tal-ligi nazzjonali li jadottaw fil-qasam kopert minn din id-Direttiva.
3. L-Istati Membri għandhom, f'konformità mal-ligi u l-prattika nazzjonali tagħhom, jieħdu miżuri xierqa biex jiżguraw l-involvement effettiv tas-shab soċjali u jippromwovu u jtejbu d-dialogu soċjali bil-ħsieb li jimplimentaw din id-Direttiva.
4. L-Istati Membri jistgħu jinkarigaw lis-shab soċjali bl-implimentazzjoni ta' din id-Direttiva, meta s-shab soċjali jitolbu b'mod kongunt li jagħmlu dan u sakemm l-Istati Membri jieħdu l-passi kollha meħtieġa biex jiżguraw li fi kwalunkwe mument jistgħu jiggarrantixxu r-riżultati li din id-Direttiva mistennija twassal.

Artikolu 30

Rieżami mill-Kummissjoni

Sa ... [ĠU: hames snin *mid-data ta' dhul fis-sehh ta' din id-Direttiva*], il-Kummissjoni ghandha, wara li tikkonsulta mal-Istati Membri, mas-shab soċjali fuq livell tal-Unjoni u mal-partijiet ikkonċernati ewlenin, u b'kont mehud tal-impatt fuq l-SMEs, inkluzi intraprizi mikro, tirrieżamina l-implimentazzjoni ta' din id-Direttiva u tipproponi, fejn xieraq, emendi legiżlattivi. ***Fir-rieżami taghha, il-Kummissjoni ghandha taghti attenzjoni partikolari lill-impatt tal-użu tal-intermedjarji fuq l-implimentazzjoni ġenerali ta' din id-Direttiva kif ukoll lill-effettività tal-preżunzjoni legali.***

Artikolu 31

Dhul fis-sehh

Din id-Direttiva ghandha tidhol fis-sehh fl-ghoxrin jum wara dak tal-pubblikazzjoni taghha f'*Il-Ġurnal Uffiċjali tal-Unjoni Ewropea*.

Artikolu 32

Destinatarji

Din id-Direttiva hija indirizzata lill-Istati Membri.

Magħmul fi ■

Għall-Parlament Ewropew

Għall-Kunsill

Il-President

Il-President
